
У абліччы маральнага заналоту 


Калі жыцьцё чалавека стае загрожаным і пе- 
рад вачыма пачынаюць праносіцца няясныя, але 
заўсёды нейкія страшныя, абразы магчымае хут- 
кае сьмерці, тады з асабліваю сілаю пачынаюць 
адзывацца розныя інстынкты, асабліва самазаха- 
ваўчы. Гэты самазахаваўчы інстынкт наймацней 
праяўляецца ў двох кірунках, або гонах: адзін 
-- імкнецца выкарыстаць магчыма нядоўгія хві- 
ліны жыцьця, каб выжыцца і пакінуць па сабе 
патомства, а другі -- гоніць чым далей ад небясь- 
пекі да розных хаванак. І адно і другое зьяві- 
шча палягае на лёгкаважаньні ўсякіх маральных 
правоў і прыказаньняў. 

Чалавек, істота разумная і звычайна пануе 
над сваімі інстынктамі і гонамі, але ў ваенным і 
беспасрэдна паваенным ліхалецьці асабліва больш 
маладушныя і трусьлізыя людзі да тае ступені 
паддаюцца сваім інстынктам, што ў іх часам 
астаецца толькі людзкое аблічча. Аднак у нар- 
мальных умовах, з хвілінаю, калі жыцьцё ўста- 
ліцца, дык і інстынкты прыціхаюць, людзі ў 
бальшыні  самаапаноўваюцца і вяртаюцца да 
нармальнага жыцьця. Зазначаем, што гэтага 
зьявішча абагульніваць нельга, бо выняткі трап- 
ляюцца заўсёды і ўсюды. 

Цяпер мы так-жа перажываем паваенны час 
і зьяўляемся сьведкамі распаношайага панава- 
ньня жывёлінных інстынкгаў у некаторых прая- 
вах жыцьця і некаторых асяродкаў. Гэта аднэ- 
сіцца ня толькі да нас, беларускае эміграцыі, але 
У роўнай меры і ў роўнай ступені і да іншых 
народаў і ня толькі да эміграцыі але і да неэмі- 


граваўшых людзей -- усюды адчуваецца пагор- 
шаньне маральнасьці. 

Калі ўважней прыглянемся да гэтага сумна- 
га зьявішча, дык заўважым, што гэткі стан не 
зьяўляецца прыпадковым, бо сёньня замест 
стрымліваючае рукі часта адчуваецца нейкая" 
нябачная, злосная рука, якая ўмысна растраў- 
лівае ўсякія немаральныя гоны і падтрымоўвае 
гэты раздражнены стан. Ужо не адзін голас 'ад- 
зываўся аб тэтым у розных газэтах і на розных 
сходках, але міма ўсяго гэтага раскладовая 
дзейнасьць шырыцца далей. 

У чым-жа справа? У чыім інтарэсе шырыць 
маральны расклад? 

Некаторыя падзеі з старое, і з навейшае гіс- 
торыі могуць даць неблагі ключ да зразуменьня 
сучасных зьявішчаў, 

Найбольшаю прычынаю ўпадку Рымскае ім- 
пэрыі быў папярэдні ўпадак маральнасьці, Калі 
рымскія патрыцыі дайшлі да таго, што ведалі 
толыкі есьці, піць, весяліцца ды спраўляць оргіі, 
дык разладзілася ўсё грамадзкае жыцьцё і зьнік- 
ла абаронная моц імпэрыі. а 

Немаральныя скандалы на двары француска- 
га імпэратара Людовіка Х“І-га падрыхтавалі вя- 
лікую францускую рэвалюцыю больш, чым уся- 
кая рэвалюцыйная літаратура. 

Разгрэм напалеонаўскае арміі ў Маскоўшчы- 
не быў падрыхтаваны рознымі немаральмымі 
прычынамі, за якімі прыйшоў упадак дысцып- 
ліны. 

Скандалы на царскім 


двары перад першай 


аў 

сусьветнай вайною, асабліва гаспадараньне там 
Распуціна, падпальвала да рэвалюцыі больш за 
ўсякіх агітатараў і Леніных. 

Калі раней розныя налужыцьці і маральны 
расклад дзеяўся бяз злонамераньня, найчась- 
цей дзякуючы  засьляпленьню  іверхаведзячых 
адзінак, дык сёньня наадварот -- цяпер адчу- 
ваецца нейкі пляновы маральны расклад, але мэ- 
та яго ня іншая, як падрыхтоўка грунту да рэ- 
валюцыі, да пераваротаў. Кожнаму ясна, якая 
сіла намерваецца ўчыніць тэты пераварот і да 
чаго яго выкарыстаць, бо-ж толькі адзіная пар- 
тыя мае кліч: «Чым горай, тым лепей», таму і 
стараецца, выклікаць гэтае пагоршаньне на кож- 
ным полі грамадзкага жыцьця, «разбурыць ста- 
ры сьвет», 

Назіраючы сёньня! распальваньне руйнацкіх 
і разбураючых нізкіх інстынктаў і сілаў, мусім 
сябе спытаць: Ці гэтыя руйнацкія сілы могуць 
стацца канструктыўнымі, будуючымі? Якая сіла 
здолее апанаваць разбурханыя стыхіі, пазбаўле- 
ныя ўсякае маральнасьці? Хіба толькі адзіная 
грубая сіла, адзіны бязьлітасны тэрор здолее на 
нейкі час акелзаць іх, а гэта вядзе нямінуча да 
таго кашмарнага жыцьця нячуванага прыгону і 
панязоленьня, які сёньня так дбайліва хаваецца 
за «жалезную занавесу», каб не паказаць свай- 
го запраўднага жахлівага аблічча тым, якія яш- 
чэ яго ня бачылі на сзае вочы і не адчулі на сва- 


ёй скуры. 
Годнасьць чалавека -- разумнае істоты і год- 
насьць хрысьціяніна -- усыноўленага дзіцяці 


Божага ня то, што не дазваляе нам садзейнічаць 
маральнаму раскладу, але наалварот, кажа ўсімі 
сіламі яму супроцьставіцца. Справа спасеньня 
нашае душы вымагае ад нас апанаваныя ўсіх 


нізкіх гонаў; грамадзкае дабро вымагае таго са- 
мага. 

Кожны з свайго жыцьця знае, што апанава- 
ньне нашых нізкіх гонаў нават у нармальных 
умовах ёсьць ня лёгкаю справаю. Калі-ж наад- 
варот, заместа апанаваньня зачнём ім патураць, 
ды яшчэ растраўляць, лражніць, і ў гэткім ста- 
не іх заспакойзаць, дык талы чалавек агулам 
траціць сваю людзкую вартасьць. Грамадзкія і 
ўсякія вышэйшыя ідэалы лля яго перастаюць 
існаваць -- ён талы гатоў служыць кожнаму, хто 
толькі дазволіць далей залазольваць яго гоны і 
навыкі; хто дазволіць яму далей скочвацца па 
абраным шляху аж да поўнае загібелі і ганебна- 
га канца, аб якім звычайна ня хоча думаць. 

Неаірэчы будзе зьзярнуць увагу, што на- 
ват тыя самыя, якія сеюць маральны расклад, 
выкарыстаўшы яго, упаўшых асобнікаў звычай- 
на караюць, паводля прыказкі: «Зраду прыйма- 
юць, а зраднікаў вешаюць». Бо чаго добрага 
можна спадзявацца ад такіх асобнікаў, якія бу- 
тылку, дзеўку, пі гулянку цэняць па-над усё? 

Прырода ў сзаю чаргу ня літуецца над ма- 
ральна-раскладовымі элемэнтамі. Згодна з пры- 
роднымі законамі празмернае задаваленьне змыс- 
лаў вядзе да вырадненьня, або рэзных хваробаў, 
ЯКІЯ спрычыняюць перадчасную сьмерць. 

А калі некаторыя дрэнныя ўчынкі ў дачасным 
жыцьці астаюцца непакаранымі, лык іх нямінуча 
чакае вечная кара ў прышлым жыцьці, якога з Бо- 
жае волі, ніхто абмінуць ня зможа. 

Гэта ўсё нам ня толькі кажа. але да пэўнае ме- 
ры змушае ўважліва сачыць за сабою, на кожным 
кроку, каб сваечасова магчы супроцьставіцца ўсім 
верожым сілам, якія пагражаюць так нашаму лачас- 
наму жыцьцю, як і вечнаму. а. Леў. 





Пазнай самога сябе 


Рэлігійнае пытаньне так у сваіх асновах, як і 
ў далейшых, канцавых выснавах можа разглядац- 
ца падвойным спосабам: або Ў сьвятле прыродна- 
га разуменьня, гэта значыць, паколькі чалавек 
уласным натуральным розумам здолее прадста- 
віць свае адносіны да Бога, або зноў у сьвягле 
надпрыроднага Божага аб'яўленьня, калі ўжо 
Бог Сам звонку паказвае чалавеку, якое ён мае 
заняць становішче, адносна факту, сэнсу і мэты 
свайго існаваньня, разумець, што Божае аб'яўле- 
ньне толькі дапаўняе прыродную веду чалавека, 
даючы яму адначасна магчымасьць жыцьцёва да- 
тарнавацца, адпаведна настроіцца ла нсвых, больш 
дасканальшых умоваў у яго азносінах да Бога. 
Нашае хрысьціянства якраз і ёсьць гэнай рэлі- 
гіяй, аснованай на аб'яўленьні Божым. Такім чы- 
нам усе асягненьні людзкога розуму, ці ў сьвят- 
ле прыроднай веды. ці ў сьвятле веры, увайхо- 


дзяць у нашу жыцьцёвую праграму; яны лаві- 
нны быць нам вартасныя, дарагія, як паветра, 
каторым дыхаем, як самое жыцьцё. 

Агляд людзкога жыцьія, нажаль дае нам у 
запраўднасьці “абраз даволі цьмяны. Рэлігійная, 
бычам. справа йдзе побач нашага жыцьця, як 
нешта дадатковае, як пытаньне нейкага друга- 
раднага значэньня, як праява, каторая прыймае 
найчасьцей характар, традыцыі, звычаю, навыку, 
сэнтымэнту ІІраўда, нас нельга назваць людзь- 
мі нерэлігійнымі, але з другога боку нельга так- 
жа сказаць, што тая рэлігія шчылыга, арганічна 
злучаецца з нашым жыцьцём, што мы ёю жы- 
вём, што ёю шчасьлівыя, што ёю мы асягаем 
сваю духовую раўнавагу, што праз яе, як па- 
дарожныя, сьмела глядзім Ў будучыню, у веч- 
насьць, 

Прычына нашых павярхоўных адносінаў да 

рэлігіі ляжыць у тым мяноўна, што: або яе на- 
агул замала знаем, ня хочучы бліжэй прыгляну- 
цца яе вартасьцям і над імі глыбей задумацца, 
або зноў у тым, што яе трактуём мо” больш у 
сфэры разумсвай-абстрактнай, тады, як яна ўся 
мае выяўляцца ў дзейнасьці, у жыцьцёвай прак- 
тыцы. Вось-жа і кажам: Пазнай самога сябе, ся- 
бе, як чалавека, істоту абдараваную сілаю духа, 
сілаю розуму і волі, сілаю чуцьця кахаючага сэр- 
ца; пазнай адзечны закон, які ты носіш у сваім 
сумленьні. Пазнай сябе, як хрысьціяніна, як жы- 
вую арганічную частку містычнага цела Хры- 
ста-- і тады адазвецца ў табе твая рэлігій- 
насьць ужо ня дзеля вонкавых матываў, спабу- 
джэньняў, але адазвецца з нутра душы, істоты 
твае, як вымога, як пагрэба, як акт самога жы- 
цьця. 

Праглянь, пракантралюй сваю прыродную ве- 
ду адносна Бога, адносна свае душы, мэты свай- 
го існаваньня. Гэтым ты залэжыш цьвёрдую ас- 
нову і да зразуменьня і да прыняцьця і да на- 
лежнае ацэнкі Божага аб'яўлецьня і самае веры. 
Да Бота нас звядзе сьвет, кагоры ахопліваем 
сваім зрокам. Сьвет, гэта тая вялікая кніга, з ка- 
торае чалавек бярэ веду, паняцьце аб Богу і аб 
сваёй залежнасьці ад Яго. Скажам сабе ў лушы: 
кожны вынік мае сваю прычыну, сьвет яе так- 
жа мусіць мець; гэтак уканцы дойдзем да пер- 
шай прычыны сусьвету да Бога. Гэткаю да- 
рогаю пазнаём і сваю душу, прытым уявім са- 
бе, мо” больш як калі, як выразна, як магутна 
голас яе дамагаецца Бога. 

Дзеля супроцьпастаўленьня гляньма цяпер. 
як-жа мала, як няпоўна карыстаюцца людзі гэ- 
тым сьветам Божым у дасяганьні тае Першае 
Прычыны! Іх найбольш цікавяць толькі аіны 
матэрыяльныя праявы, толькі прырозныя сілы 
дзеля прыстасаваньня і выкарыстаныія іх для 
розных тэхнічных патрэбаў. Далейшых пыта- 
ньняў гэтым сілам стаўляць ня прынята. Тым- 
больш грашаць многія і многія вучоныя павяр- 
хоўнасьцю свайго трактаваньня людзкое істоты; 
адно толькі і робяць, што дасьледжваюць усяля- 
кія праявы чалавечага жыцьця, ловяць іх, кля- 
сыфікуюць, але далейшага слова аб іх не гаво- 
раць, да крыніцы жыцьця, да самае душы не 
вядуць, не сягаюць. Нават найбольш свае- 
асаблівыя праявы разумнае натуры і тыя, павод- 
ля некаторых сучасных фальшывых вучоных, за- 
мыкаюшца ў межах адных толькі матэрыяльных 
сілаў. Розум паводля іхняга разуменьня, гэта ня 
што іншае, як рух нэрваў, як нейкае вельмі да- 
лікатнае праяўленьне  электрычна-магнэтычных 
сілаў у чалавека. Вольная всля, як гэткая, ка- 
жуць, ня існуе. Сумленьне гэта толькі пейкі на- 
вык, прыстасаваньне жыцьця ла вонкавых абста- 
він ці то з боку грамадзкай думкі, ці залежна ад 
набытых форм узгадаваньня. Што да душы, то і 

яна ў іх таксама няведама што такое; нейкае 
пустбсе слсва, без ніякага рэальнага значэньня, 
ані думаць, каб ёй прызналі, што яна ў сабе, у 
сваім складзе незалежная ал матэрыі, як нейкая 
духсвая субстанцыя! Чалавек па іхняму, як цэ- 
ласьць, гэта нейкі аўтамат, машына, 

Штэ-ж урэшце сказаць аб паходжаньні, аб 
пачатку людзкога роду і кожнага чалавека ў асоб- 
насьці і ў чым уканцы разьвязка загадкі яго іс- 
наваньня на сьвеце? Зразумелая рэч, што калі ў 
ім усё матэрыяльнае, тады і ў пачатку ягоным 
удзельнічала толькі адна матэрыя. А канец ча- 
лавека -- гэга так-сама толькі зьмена матэрыі, 
зьмена энэргіі, пераход яе ў іншыя формы і 
больш нічога; аб далейшым існаваньні чалавека 
па сьмерці тут, разумеецца, і гутаркі быць ня 
можа! . 

Хто-ж тады Бог у вачох гэтых людзей? Ад- 
каз той самы: гэта матэрыя, або як яе ў модзе 
называць, натура, З гэтага гледзішча, што мож- 
на сказаць наагул аб рэлігіі, аб духоўным жы- 
цьці, маральнасьці чалавека? Кожнаму ясна, што 
калі выкасуем, івыключым у чалавека духовую 
яго частку і перарвём ягоныя адносіны з Богам, 
тады гіне запраўды маральны парадак, гіне “ўся 
рэлігійнасьць. 

Гэткае трактаваньне чалавека з боку сваяволь- 
най навукі мае сваё ўжо згары абдуманае імкне- 
ньне-. высвабадзіцца з-пад абсалютнай,найвышэй- 
шай павагі, даць сабе поўную волю, у заспака- 
еньні ўсіх сваіх гонаў і ўцячы пры гэтым ад ма- 
ральнае адказнасьці. Гэта якраз і ёсьць кірую- 
чай пружынай усяго бязбожніцтва. 

З сумам трэба сказаць, што гэнымі паняцьця- 
мі перапоўнена аграмадная бальшыня сёньняш- 
няе літаратуры, і тыя, што імкнуцца да асьветы, 
да веды, часта зусім нясьведама, удыхаюць у ся- 
бе той фальш і атруту. Як вынік гэтага -- ду- 
ховая анэмія, агульны заняпад хрысьціянскага 
ўздыму духа, і нейкі безнадзейны скептыцызм 
у паглядах на сьвет, на людзкое жыцьцё. З на- 
шага боку на ўплыў тае ўдушлівае атмасфэры 
трэба даць моцны адпор. Інакш кажучы, нам 
трэба жыць сьветлым, абаснаваным на праўдзе, 
аптымізмам, Да гэтага давядзе нас нашая рэлі- 
гійнасьць у пазнаньні бдябе і Бога. Замкнуцца 
бязвыхадна ў цесных рамках матэрыі, было-б 
нам няшчасьцем. Вось чаму нам трэба бязумоў- 
на адхіліць заслону на ўсе тыя пытаньні, каторыя 
так слушна стаўляе людзкая душа, і апіраючы- 
ся на прыродных фактах, асабліва-ж на нашай 
разумнай натуры, дайсьці да апошніх, да канца- 
вых выснаўкаў. Гэта наш сьвяты і сумленны аба- 
вязак і яго безадкладна трэба выканаць. Ніколі 
нельга забыцца слоў перасьцярогі, сказаных Сы- 
нам Божым -- Сынам Чалавечым: «Якая карысьць 
чалавеку, калі ён здабудзе Увесь сьвет, але за- 
прапасьпіць лушу сваю?» (Мат, 16, 2»). Сьвя- 

тая праўда, бо душы нам нішто, а нішто, апрача 
Бога не заступіць; ёй цаны няма ў сьвеце! Пры- 


глянься-ж Ёй бліжэй і пазнай яе вартасьць, та- 
ды і пазнаеш годнасьць сваю, чалавеча! 
а. др. А. Р. 





Богачалавек 


(Надасланы артыкул). 


Аб грэцкім філёзафу Дыогэну апавядаюць, 
што ён аднойчы хадзіў па вуліцах Афінаў з за- 
паленым ліхтаром сярод белага дня быццам не- 
чага шукаючы. Калі яго пыталі, чаго ён шукае 
пры сонечным сьвятле з запаленым ліхтаром, дык 
філёзаф адказаў: «Шукаю чалавека»! і 

Навочныя сьведкі гэтага здарэньня казалі, што 
філёзаф страціў розум, бо ходзіць па тарговішчу 
між грамадаў людзей і кажа, што шукае чалаве- 
ка. Сонца сьвеціць, а ён мае ў руках запалены 
ліхтар. Відаць Дыогэн жадаў рэчаў немагчымых, 
незразумелых, ён шукаў такога чалавека, які яш- 
чэ ня прыйшоў на сьвет, (Дысгэн жыў у гадох 
413-823 перад Хрыстом). Ён хацеў спаткаць ча- 
лавека зусім чыстага, зусім дасканалага. Такім 
быў толькі адзін на сьвеце. Шмат пакаленьняў 
людзей прайшло пасьля Дыогэна, пакуль нара- 
дзіўся той доўгажаданы і шукапы, дасканалы -- 
як Дзіцятка ў Бэтлееме. 

У тых-жа Афінах у наступных стагодзьдзях 
было шмат выдатных людзей і філёзафаў, якія 
дасьледжвалі глыбока жыцьцё прыроды і чала- 
века, але не знаходзілі адказу на самыя балючыя 
для іх пытаньні. Афіны бачылі такіх волатаў ду- 
ха і філёзафаў, як Сократ, Плятон, Арыстотэль 
і інш, такіх дзеячоў, як Пэрыкл, Мільція, але ў 
гэтым-жа горадзе, дзе так буйна разьвівалася 
Умысловае жыцьцё, абмежаванасьць людзкога 
розуму знайшла найлепшы праяў у тым, што быў 
збудаваны аўтар «Няведамаму Богу», якога ад- 
чувалі сваёю душою, але пазнаць не змаглі. 

Дзеяньні Сьвятых Апосталаў (17, 16-34) апа- 
вядаюць, як ап. Павал, адбываючы свае місый- 
ныя падарожжы, зайшоў у Афіны і, ходзячы па 
горадзе, натрапіў на сьвятыню, дзе быў аўтар з 
напісам «Няведамаму Богу», і калі потым, на за- 
просіны некаторых філёзафаў, ён пайшоў ў 
Арэапаг, дзе сходзіліфўя ўсе вучоныя і адбывалі- 
ся ўсякія дыспуты, і там апостал пачаў абвя- 
шчаць, што ён якраз і прапаведвае таго, раней 
Няведамага Бога, які зьяўляецца Створцам су- 
сьвету, гаспадаром Неба і Зямлі, Які адкупіў лю- 
дзей праз свайго Сына, што ўваскрос з мёртвых. 
Не адразу афінскія грамадзяне згадзіліся прыняць 
гэтую навуку. Толькі некаторыя шчырым і ра- 
дасным сэрцам пайшлі сьледах за апосталам, каб 
служыць Таму, раней Няведамаму Богу і ахрысь- 
ціліся. 

Сёньня, па ўсіх закутках зямлі, ведамае імя, 


таго, раней Няведамага, ўсюды абвяшчаецца Яго 
навука; яна стаецца восьсю навокал якое круця- 
цца сусьветныя падзеі. ін стаецца каменем па- 
дзелу: за Ім або супроць Яго; трэцяга выбару 
няма. 

Хто-ж Ён, гэты Нязведамы? 

Ён, гэта Той, што радзіўбя ў Бэтлеемскай 
стайні, жыў убога трыццаць гадоў, найбольш у 
Назарэце, займаючыся сталяркаю, толькі тры га- 
ды навучаў народ. Не стараўся прыпадабацца 
людзям, але гаварыў ім цьвёрдыя словы аб лю- 
бові бліжніх, аб праўдзе, аб ахвярнасьці бедна- 
сьці й пакоры. Сваю навуку Ён сьцьзяражаў на- 
дзвычайнымі цудамі; за яе ён памёр, але на трэ- 
ці дзень уваскрос і ўвайшоў у вечную славу. Гэ- 
тым чалавекам ёсьць Ісус Хрыстос Адзінародны 
Сын Бога жывога. Ён зьяўляецца найбольшым 
рэфарматарам у сьвеце. Яго навука мае нявычар- 
пальную глыбіню і нязымоўную яснасьць, Яго- 
ныя словы маюць нявымоўны чар і неперамож- 
ную сілу, яны палоняць душы мільёнаў і мільё- 
наў людзей. Ягоныя словы і навука змаглі запа- 
ліць слабых і немачных людзей да надлюдзкіх 
учынкаў, да дасканаласьці. За Ім пайшлі людзі, 
не зважаючы ані на мукі, ані нават на самую 
сьмерць. Ад часу прыходу Яго на зямлю зага- 
рэўся нейкі нявымоўны сьвет, які напэўна будзе 
так доўга гарэць, аж пакуль словы Яго ня ста- 
нуцца рэальнасьцю Яго навука выклікае рэва- 
люцыю ціхую, але глыбокую; яна адбываецца 
бяз людзкое крыві, але крыві патрабуе. Не тае 
крыві тысячаў людзей катаваных зьверскім спо- 
сабам у змаганьні за багацьці гэтага сьвету, але 
тае Найсьвяцейшае крыві, якую Сам Хрыстос 
аддаў усю да апошняе каплі на Крыжы і якую 
сёньня дае сваім вернікам у форме Найсьвяцей- 
шае Эўхарыстыі. й 

Надзвычайныя Яго пасьлядоўнікі. Іх нязьлі- 
чоныя тысячы аддалі з радасьцю сваё жыцьцё, 
каб быць толькі Яму вернымі. Што да таго часу 
людзі ўважалі за вялікае, яны мелі за нішто. Ня- 
раз іх называлі дзівакамі і недарэкамі, таму што 
не цанілі славы, рэкордаў, багацьцяў, лёгкава- 
жылі золата, роскашы і асабістыя выгады. 

Але, гэта дзівакі. Аднак гэтыя дзівакі ёсьць 
сьвятымі -- найбольшымі гэраямі. Яны зьмянілі 
дагэтуляшны парадак у сьвеце. Іх перамогу ніхто 
ня зможа вычыркнуць з гісторыі. Перамаглі ўмі- 
раючы. А іх кроў сталася насеньнем новых пера- 

можцаў і да сёньня зьяўляецца нявычарпальнай 
крыніцай моцы. У канчатксзым аднак выніку ўся 
іх моц выплывае з таго Аднаго Чалавека, якога 
шукаў філёзаф з ліхтаром у руках сярод белага 
дня. Той чалавек быў адначасна Богам. Каб Ён 
быў толькі чалавекам, людзі не змагаліся-б так: 
за, або супроць Яго. Ня стаўбя-б Ён каменем, аб 
які спатыкаюцца Усе, за Якога мільёны мучані- 
каў аддаюць сзаё жыцьцё. Перад Ім і пасьля Яго 
былі вялікія і выдатныя людзі, як Аляксандар Ма- 
кедонскі, Напалеон, за якімі йшлі тысячы людзей, 
патовых аддаць сваё жыцьцё, каб выканаць іх 
пляны, але хто сёньня аддасьць жыцьцё за Аляк- 


Ф Інтэрнэт-версія: Катипіка:.ога 2011 


сандра Македонскага ці за Напалеона? Хрыстос- 
жа, як раней, так і сёньня зьяўляецца пачаткам 
і канцом, альфай і омэгай для сьвету. 

Сьмяротныя людзі з хвілінаю сьмерці пачы- 
наюць траціць свах прыхільнікаў і ўканцы ста- 
юць толькі помнікамі ў гісторыі, але Хрыстос 
заўсёды аднолькава актуальны, а сёньня можа 
больш чым калі. Бо Хрыстос гэта Адзінародны 
Сын Бога жынога. Толькі кароткі час Ён быў на 
зямлі, але сваею сьмерцю Ён «перамог сьвет» і 
гэтая перамога ажыцьцяўляецца паволі, але пась- 
лядоўна аж да поўнае дасканаласьці. 

А. А. 





Духовы скарб Беларускага Народу 


У нашай лігаратуры з галіны беларусаведы 
можна знайсьці некалькі большых і меншых пра- 
цаў аб прыродных і эканамічных багацьцях Бе- 
ларусі, але алначасна вельмі мала зьвяртаецца 
ўвагі на найбольшы скарб, які мае сам Белару- 
скі Народ, на той скарб, што не схаваны ў нетрах 
зямлі, але ў душах народу. 

У сучасным ліхалецьці, калі йдзе змаганьне 
ня толькі за зямельныя абшары, але і за душы на- 
роду, трэба цьвёрда памятаць аб тых народных 
скарбах і належна іх бараніць. 

Тут зьвернем увагу на адну з найкаштаўней- 
шых пэрлаў беларускага духовага скарбу -- на 
народную творчасьць. 

Беларуская народная творчасьць лля нас мае 
асаблівую вартасьць дзеля свайго здаровага ма- 
ральнага духа, які зьяўляецца адною з яе істот- 
ных азнакаў. Усе беларускія народныя песьні: 
абрадавыя, рэлігійныя, бытавыя. жаўнерскія, а 
нават любоўныя, а так-жа казкі, прыказкі і пага- 
воркі, якія суправаджалі кожны крок жыцьця бе- 
ларуса перапоўнены глыбскаю і магутнаю сілаю, 
якая кіравала яго жыцьцём і нават у найцяжэй- 
шых хвілінах не давала яму заламацца, падтры- 
моўвала яго. Гэтую зьяву ў беларускім жыцьці 
вельмі мастацка выказвае М. Багдановіч у «Апо- 
крыфе» вуснамі музыкі. На запытаньне Хрыста: 
«Калі пяюць песьні у вас? Музыка адказаў: пя- 
юць на Каляды, на Запусты, на Вялікдзень, на 
Тройцу, на Яна Купала, у Пятроўку, на зажын- 
ках і дажынках. Пяюць на радзінах і хрэсьбінах; 
пяюць дзіцё калыхаючы, і самі дзеці пяюць гу- 
ляючы; пяюць на йгрышчах і вечарынах, і на вя- 
сельлях і на хаўтурах. і ў бяселзе, і ў працы, іў 
маскалі йдучы, і ўва ўсякай іншай прыгодзе. Так 
скрэзь увесь год пяюць». 

Але самае найважнейшае ў гэтых песьнях дык 
гэта зьмест. Калісь, у мінулым, беларускія дзет- 
кі, ня маючы сваіх школаў, узгадоўваліся амаль 
выключна на вуснай народнай творчасьці, дык не- 


адрэчы будзе прыглянуцца таму зьместу хоць у 
агульных рысах. 

Першыя песьні, якія беларус спатыкаў на па- 
розе свайго туземнага жыцьця, былі калыханкі з 
іх наіўна-дзіцячым зьместам, але іх плаўна-лагод- 
ныя мэлёдыі маюць магутную ўзгадаваўчую вар- 
тасьць, бо яны ўжо з маленства лагодзяць усе 
буйныя парывы чалавека. Не дзеля чаго іншага 
кажа паэт: 


Успомніш матку гы сваю, 
Як цябе люляла. 

Як табе і ўдзень і ўноч 
Песьні я пяяла. 


У меру росту дзіцяці песьні стаюць паваж- 
нейшыя; спачатку жартаблівыя аб казлох, кама- 
рох, а потым прыходзяць нязьлічоныя бытавыя 
песьні. Трудна іх схарактэрызаваць у некалькі 
словах, бо-ж у іх, як у люстры, адбівалася ўсё 
тагачаснае жыцыіё; у іх выказваліся усе пачува- 
ньні, і радасьць, і смутак, і нараканьне на крыў- 
ды, і надзея на лепшае заўтра; у іх апявалася, і 
гора, і зьдзек, і каханьне, і разлука, і сямейнае 
жыцьцё, і яго клопаты. Але іх зьмест? Іх зьмест 
быў такога роду, што нават сірата, пяючы сваю 
гаротную, сірочую песьню знайходзіла там кры- 
ніцу суцяшэньня. У тых песьнях ёсьць нейкі та- 
ёмны бальзам, які лагодзіць боль душы. Бо-ж 
тыя песьні перапоўнены непераможным жада- 
ньнем праўды, вераю ў сьветлае заўтра, упэўне- 
насьцю ў мінучасьці цярпеньня. Якую магутную 
чароўную сілу маюць беларускія народныя песь- 
ні хай сьведчаць гістарычныя факты: 

Калі Адам Міцкевіч меў наваўсёды разлуча- 
цца з сваімі сябрамі, дык была наладжана яго 
сябрамі разьвітальная вячэра, на якой яго най- 
шчырэйшы сябра, Ян Чачот, запяяў беларускую 
песьню, дадаючы да народнае песьні яшчэ не- 
калькі зваротак свайго ўкладу. І мэлёдыя і зьмест 
песьні так глыбака ўзрушылі Міцкевіча, што ён 

у парыве экзальтацыі выгаласіў сваю славутую 
іуправізацыю, якая зьяўляецца наймацнейшым 
мейсцам у найслаўнейшым творы «Дзяды». Аўтар 
там лунае аж у нябесных высях, хоць і свары- 
цца з Богам, на тое, каб потым перад Ім упака- 
рыцца. 

Уласт у апавяданьні «Лебядзіная песьня» лае 
іншы абраз дзеяньня беларускае вароднае песь- 
ні на зрусыфікаванага беларуса Рыгора Лежню. 
Рыгор, жывучы ў Пецярбурзе доўгі час, забыва- 
ецца аб усім родным, і калі аднойчы, замятаючы 
вуліцу, пачуў з вакна лому каля якога знайхо- 
дзіўдя, даўно забытую родную мэлёдыю, дык гэ- 
та яго так узрушыла, што ён раптам забыўся аб 
усім на сьвеце, аб сваім занятку, аб сабе самым; 
ён стаяў непарушна і перажываў даўно перажы- 
тае. Яго пераехалі, сьмяротна ранячы, але ён не 
адчувае ніякага болю, бо на гук роднае мэлёдыі 
У яго душы адазваліся даўно няруханыя струны 
любові роднага... 

Ядвігін Ш, апавядае ў сваіх «Успамінах» яш- 
чэ больш вымоўны выпадак, калі ў грозных му- 
рох маскоўскіх Бутырак «у цемры закратаванае 
камэры -- пачулася, палілабя сумная беларуская 
песьня...» і гэтая песьня тагачасных беларускіх 
арыштаваных студэнтаў сталася «неспадзеўкі 
знойдзеным дарагім скарбам». Пад уплывам род- 
нае песьні ім (арыштаваным) хутка мінула ноч- 
ка, і «колькі новых плянаў навеяла яна! Колькі 
новых зерняткаў закінула ў нашыя маладыя ду- 
шы!» 

Побач песьні магутным узгадаваўчым дзейні- 
кам зьяўлялася і зняўляецца сёньня казка. Коль- 
кі красы, чару і павабу маюць беларускія казкі! 
Там цэлы казачны сьвет, у які мімаволі перано- 
сіцца слухач, у якім так-жа не бракуе зла і ліхіх 
людзей, бо-ж там і ведзьмакі, і чараўніцы, і смо- 
кі, і рознае гадаўё, але там-жа ёсьць і асілкі, якія 
перамагаюць усякае ліха западзеенае злымі сі- 
ламі, там-жа і слабыя цярпячыя гэроі перамага- 
юць усе перашкоды сваёю дабратою і любоўю.Там 
За праўду часта адбываецца жорсткае змаганьне. 
але ўканцы праўда заўсёды выходзіць перамож- 
цаю, кожны добры ўчынак нагароджаны. Нават 
найбольш страшныя казкі канчаюцца радасным 
банкетам, на якім «і я быў, мёд віно піў, па ба- 
радзе цякло, але ў рот не пападала». Тыпы ўсіх 
ліхадзеяў і крамольнікаў у казках заўсёды прад- 
стаўлены такімі, што да іх адчуваецца гідоты, а 
пакрыўджаныя выклікаюць спачуцьцё, Так і хо- 
чацца, слухаючы казку, падказаць Іванку, каб 


сьцярогся ведзьмы, або ў якуюсь прорву ўвап- 
хнуць бабу Ягу, ці таму-ж Іванку памагчы хутчэў 
усадзіць ведзьму ў раскаленую печ, нарыхтава- 
ную для безбароннага дзіцяці. 

Бог у казках зьяўляецца вельмі часта Ў пас- 
таці старэнькага падарожнага, з якога злыя лю- 
дзі могуць насьмяхацца, а нават зьдзекавацца, 
але добрыя ад яго атрымоўваюць шчодрую на- 
гароду, а злыя заслужаную кару, але заўсёды ў 
адносінах да людзей Бог выказвае шмат лагод- 
насьці і цярплівасьці. 

Не дарма ў 1930 г. камуністы пазабіралі і па- 
нішчылі з усіх бібліятэкаў у БССР «Беларускія 
казкі, прыказкі і забабоны» А. Сержпутоўскага, 
«Зборнік паролнай творчасьці» і іншае у гэтым 
лусе і адначасна пачалі штучна тварыць «новы» 
савецкі народны фальклёр, які ў беларускай ап- 
ранаце меў на мэце шырыць атрутную прапа- 
ганду. “ 

Прыказкі для Беларускага Народу заўсёды 
былі тымі няпісанымі жыцьцёвымі правіламі ў 
якіх была сабраная ўся доўгавякова народная 
мудрасьць і жыцьцёвае дазнаньне. У прыказках 
зиайходзяцца нормы таварыскіх, грамадзкіх і ся- 
мейных адносінаў, а так-жа народная багасловія 
і самыя нормы адносінаў да Бога і прызнаньне 
залежнасьці ад Яго. 

Варта яшчэ зацеміць, што ўся беларуская на- 
родная творчасьць мае прыгожую эстэтычную 
форму. якая дзейнічае ўшляхотніваюча на лю- 
дзкую душу, гоіць яе раны і боль і адначасна ла- 
годзіць грубасьць жыцьця. 


Гэтыя духовыя скарбы замала пазнаць і аца- 
ніць толькі на тое, каб імі хваліцца пі ганарыцца; 
з гэтага ня будзе ніякае карысьці, але з іх трэба і 
сёньня карыстаць, падобна як карысталі з іх на- 
шыя продкі, каб, не замірала духовае жыцьцё, 
але каб расло і красавала і зьбліжала нас да най- 
вышэйшае ласканаласьці -- да Бага. 

Гэта асабліва важна ўсьведаміць сабе на эмі- 
грацыі і ў тых асяродках, дзе ёсьць вельмі вялі- 
кае расьсеяньне. там вельмі часта і шматлікія ад- 
чуваюць нейкую паражиечу Ў душы, разарваў- 
шы лучнасьць з роднымі звычаямі і ўмовамі, і за- 
мест шукаць рады і ратунку пачынаюць скочва- 
цца да ўпадку. Тым асабліва радзіцца хоць адзін 
зечар замест бутылкі і гулянкі правесьці 
з роднаю песьняю, або нават і казкаю, гэтак бу- 
дзе і сабе на дабро, і людзям на карысць, і Бо- 
гу на славу. 





Жучка Карвука 


(Казка з Пружаншчыны). 


Быў Дзед, была Баба, мелі яны Жучку Кароў- 
ку. Дзед меў дачку Марысю, а Баба - Таклюсю. 
Дзелава дачка была працавітая, паслухмяная. 

скромная і прыгожая, а Бабіна -- гультайка, 
упартая й раськепа. 
Пачалі дочкі пад дзеўкі падбірацца, пачала 


Баба думаць, як дзедавай дачкі пазбыцца. са сьне- 
ту збавіць. 

Паехаў Дзед у лес па дрэвы, а Баба напха- 
ла поўны мяшок кудзялей ды верацён, укінула 
скарынку чорнага хлеба ў торбачку ды-й кажа 
да дзелавай дачкі: 

-- Пагоніш Жучку Карсуку пасьці, ды каб 
мне кудзелю спрала, а не -- дык і ла хаты не 
вяртайся! 

Гоніць Марыся Жучку Кароўку на пашу й 
горка плача, 

-- Чаго ты, Дзеванька, плачаш? -- пытае 
Жучка Кароўка. 

-- Як-жа-ж мне, сіраце, ня плакаць, Мачыха 
прыказала мяшок кудзялей спрасьці... 

-- Ня плач, Дзезанька, ня плач! Палажы мне 
кудзелькі на ражкі, а вераценцы ўткні ў вушкі 
і гані мяне да рэчкі. 

Палажыла Дзеванька кудзёлькі Жучцы Ка- 
роўцы на ражкі, а вераценцы Ўткнула ў вушкі 
і пайшлі яны да рэчкі. 

-- Цяпер я паплызу за рэчку. -- кажа Жуч- 
ка Кароўка да Дзевацькі, -- а ты кладзіся спаць, 
а як будзе заходзіць сонца, паклічаш мяне да 
дому. : 

Паплыла Жучка Кароўка за рэчку, а Дзе- 
ванька лягла, ды-й заснула на беразе. 

Плыла. плыла Жучка Кароўка, аж выплыла 
на другі бераг. Тут яе спаткалі птушкі, вялікія 
й маленькія, дзюбатыя й доўгакрылыя і давай 
зьнімаць кудзелькі з ражкоў ды выцягваць ве- 
раценцы із вышкоў. Як узяліся яны да работы: 
тыя прадуць, тыя на матавіла ўюць, тыя снуюць, 
тыя цэўкі сучуць, тыя кросны навіваюць ды ў 
ніты і ў бёрды накілаюць. Спралі, саткалі, па- 
лаценца на рэчцы ўбялілі ды-й у сувоец скаці- 
лі. Палажылі сувоец Жучцы Кароўцы на ражкі, 
а верацёнцы ўткнулі ў вушкі. 

Прахапілася Дзеванька са сну ды-й бачыць, 
што ўжо сонейка чырвонае за лес спускаецца. 
Успомніла пра Жучку Кароўку й пра кудзелькі 
й пачала клікаць: 

-- Быцу, быцу, Жучка Кароўка, да дому, на 
белую салому! 

-2 Му-у-у! Му- у-у! Му-у-у! -- адказвае 
Жучка Кароўка з-за рэчкі. 

-- Быцу, быцу, Жучка Кароўка да дому, на 
белую салому! 

г. Му-у-у! Му-у-у! Му-у-у! -- што раз 
бліжай адзываецца Жучка Кароўка і выплыла 
на бераг. Бачыць Дзеванька сувоец палатна на 
ражкох і кінулася Жучцы Кароўцы на шыю й 
пачала яе цалаваць, 

-- Бяры, Дзеванька, сувоеи у хвартушок і 
гані мяне да дому памалесеньку, каб я магла 
траўкі скубнуць. 

Гоніць Дзевацька Жучку Кароўку памалесень- 
ку, а калі тая і ў шкоду забяжыць, дык пе азга- 

няе, а яшчэ сама канюшынку па дарозе зьбі- 
рае ды Жучцы Кароўцы дае. 

Прыгтнала Дзеванька Жучку Кароўку на двор, 
выйшла Мачыха ды аж пазелянела са злосьці, 
калі пабачыла сувоец палатна. 

Мігам па ваколіцы разьняслася нестка, што 
дзедава дачка найспрытнейшая праля й ткаля! 

Ня сьпіць Баба цэлую ноч ды ўсё лянок як- 
найбялейшы й якнайтанчэйшы зыбірае. Сьпяк- 
ла пірага, наварыла яек, адрэзала кумпяка ды 
сьвежага сыра з маслам у торбу ўлажыла, а ў 
другую павесмы лёну ды вераценцы новыя, кля- 
новыя. 

-- Ідзі, -- кажа ла свае дачкі, -- Жучку Ка- 
роўку пасьці, ды не адставай ад дзезавай няў- 
даліцы, я-ж табе й яек наварыла, я-ж табе й 
кумпяка ўлажыла. 

Закінула бабіна дачка торбы за плечы, узя- 
ла добрую пугу ў рукі ды ўсё сьцябае Жучку 
Кароўку то па сьцёгнах, то па боках ды праз 
сьлёзы прычытае: 

22 А каб пябе ваўкі задралі, як я пябе пасьпі 
мушу! ды ўсё пугаю, ды пугаю. Слухала Жуч- 
ка Кароўка, слухала, цярпела, цярпела, а потым 
раптам, як паставіць хвост? дудой, як пойдзе 
праз поле ды ў лес, толькі яе і бачыла бабіна 
дачка. Шукала шукала аж да вечара, і лён, і ве- 
рацёны пагубіла і торбу зь яйкамі ды сырам па- 
кінула., Прыйшла вечарам, плачучы, да хаты. 

Бачыць Баба, што яе лачка асаромілася. не 
дараўнала дзедавай, ды тастаназіла памсьціцца 
на Жучцы Кароўцы. 

-- Трэба зарэзаць яе! -- кажа Дзеду. 

Шкадаваў Дзед Жучку Кароўку, але што-ж 
зрабіць зь ліхою жонкаю, калі тая напастала так. 
Пачаў Дзед нажы вастрыць, а дачку ягоную Ба- 
ба выправіла Жучку Кароўку шукаць. 

Цзе Дзеванька полем, лесам ды ўсё плача, 
Жучку Кароўку кліча: 

-- Быцу, быцу, Жучка Кароўка да дому, 
Дзед нажы точыць, цябе зарэзаць хочаць. 

2. Му-у-! Му-у-у! Му-у-у! -- адзываецца 
Жучка Кароўка зь лесу. 

-- Быцу, быцу, Жучка Кароўка да дому, 
Дзед нажы точыць, цябе зарэзаць хочаць. 

-- Му З. зусім блізенька азвалася Жуч- 
ка Кароўка й вышла зь лесу. 

-- Ня плач, Дзеванька, ня плач, -- пацяшае 
Жучка Кароўка, -- я ўсяроўна памерці мушу, 
але ты, як мяне зарэжуць, сама йдзі на рэчку 
мае кіньдзюшкі паласкаць. Зь іх выплыве пэрла- 
вае зернятка, вазьмі яго й пасадзі каля хаты. 

Зарэзалі Жучку Кароўку, узяла Дзеванька 
яе кіньдзюшкі ды-й панесла на рэчку паласкаць. 
Палочша, палсшча, а сьлёзы пурком ліюцца ў 
дэчку. Схамянулася Дзеванька, працерла сьлё- 
зы, ажно, бачыць, пэрлавае зернятка выплыла. 


й 


Узяла яго Дзеванька, завязала Ў хустачку, па- 

лошча ды-й плача. Вярнуўшыся да хаты паса- 
дзіла зернятка пад варотамі, 

Прабудзілася Дзеванька ад шчэбяту птушак 
з усходам сонца. Выглянула, ажно бачыць, ка- 
ля варот, з пэрлавага зернятка вырасла сярэб- 
раная яблынька з залатымі яблычкамі, а на ёй 
птушкі шчабечуць. 

Хутка разьняслося дзіва па ўсім сьвеце аб 
сярэбранай аблыньцы з залатымі яблычкамі. 

Дайшла гэтая вестка аж да Князя. Зажадаў 
ён бачыць тую яблыню й тую дзеўчыну, што яг 
пасадзіла. 

Запраглі Князю васьмёрку коняў у залатую 
карэту, сеў Князь і едзе, шукае яблыньку па 
Усім сьвеце. 

Едзе Князь, едзе каля палацаў багатых, праз 
гарады вялікія 'і праз вёскі бедныя са страхамі 
саламянымі, з камінамі пабялянымі, Аж вось ба- 
чыць Князь сярэбраную яблыньку з залатымі яб- 
лычкамі, ды зажадаў, каб яму адно яблычка сар- 
валі. 

Пачула аб гэтым Мачыха ды хучэй сваю лач- 
ку ў прыгожыя ўборы надзела, а дзедавую пад 
карыта падвярнула. Пайшла бабіна дачка яблыч- 
ка Князю вырваць, стала на вароты, а яблынька 
раптам паднялася ў гару. Баба й драбіну прыняс- 
ла, абы толькі яе дачка яблычка залатое Князю 
дастала. А яблынька зноў вышэй паднялася. Коль- 
кі ні старалася бабіна дачка дастаць Князю зала- 
тое яблычка, ніяк не магла, бо яблынька ўсё вы- 
шай і вышай падымалася. Выйшла й Баба, пры- 
браўшыся, як на вясельле каб Князю яблычка сар- 
ваць, але й 'яна не дастала. Пробаваў і Дзед- але 
нічога ня вышла, А Князь ўсё яблычка дамагаецца: 

-- Быць ня можа, -- кажа, -- каб у вас ней- 
кага такога ня было, што мне яблычка ня мог сар- 
ваць! 

Прыйшлося Бабе дзедавую дачку з-пад кары- 
та выпусьціць ды паслаць Князю яблычка даста- 
ваць. Дала ёй Баба надзець старую поўзанку ды 
старыя лапці з канаплянымі аборамі, Пашла Дзе- 
ванька, сьлязьмі ўмыўшыся, пад яблыньку, а птуш: 
кі, як толькі ўбачылі яе, адразу раласна зашчабя- 
талі, а яблынька пачала апускацца, ды так 
нізенька апусьцілася, што сярэбранымі галінкамі 
і залатымі яблычкамі аж на Дзеваньку палажы- 
лася. 

Сарвала Дзеванька залатое яблычка й падае 
Князю, а Князь не за яблычка, а за ручку Дзе- 
«ваньку ўхапіў і пасадзіў каля сябе ў залатой ка- 
рэце. Тады й сярэбраная яблынька з залатымі 
яблычкамі і птушкамі-шчабятушкамі адарвалася 
ад зямлі і да Князя ў карэту села. 

Князь сьвіснуў на хурмана й коні віхрам па- 
імчаліся, 

Едуць яны, едуць дзень. тва, аж прыязіжа- 
юць у князеўскі двор. Яблынька ўзьнялася з ка- 
рэты ды-й села пад вакном князеўскага палацу. 

Князь загалаў гасьцей склікаць. ды такое вя- 


сельле згулялі, што ні ў казцы сказаць, ні пя- 
ром апісаць, аб ім па ўсім сьвеце гутарылі. 

Жыве Дзеванька з сваім мужам-Киязем, це- 
шыцца з жыцьця, не нацешыцца, сярэбраную 
яблыньку падлівае ды Жучку Кароўку ўспамі- 
нае. - 

Прайшоў год, прайшоў другі ды такі 
сын нарадзіўся ў Князеўскае пары, якога “шчэ 
сьвет ня бачыў: вочы, як фіялачкі, а чупрына 
залатая, кучаравая. 

Але ня доўга цешылася Князёўна сваім 
шчасьцем. У трубы затрубілі й у паход пайшоў 
Князь. Асталася толькі з сыпам Князёўна мала- 
дая ды са слугамі вернымі. 

Ажно прыходзіць Мачыха ў госьці і падару- 
нак прыносіць -- зельля купальскага. Маніла, 
каб Князёўна напілася, то й муж вернецца зда- 
ровы з пахолу й краса ніколі ня зьвяне, потым 
кажа: 

-2 Хадзі на рэчку, я цябе да ўсходу сонца 
выкупаю, каб ніякія ўрокі не нападалі. 

Пайшла Дзеванька з Мачыхай, нахіліліся над 
рэчкаю, а Мачыха й сьпіхнула яе ў воду. 

Плача Князевіч, есьці хоча, а маці ягоная на 
дне ракі ляжыць, 

Узяў слуга Маладзёна ды-й пайшоў над рэч- 
ку маці клікаць. Стаў на беразе ды-й кажа: 

-. Рысю-Марысю, Маладзён плача, есьці хо- 
ча! м 

З. Няхай плача, пераплача -- адказвае з дна 
Князеўна.. 

Няхай хоча, перахоча, 

Я на дне ляжу, 

Пясск вочкі засыпае, 

Вада ножкі падмывае! -- 

Але слуга не адступаецца, ды ўсё кліча, ды 
ўсё кліча. Ажно выплывае Князёўна, з рыбіным 
хвастом замест ног, выплывае русалкаю, а ў ва- 
ласы ракі ўпіліся. Накарміла дзіцё, а сама плюсь 
ў ваду. 

Ходзіць штодня слуга на бераг, носіць Ма- 
ладзёна ды ўсё кліча Князёўну. Яна выплыве, 
накорміць дзіцё, ды плюсь у Ваду. 

Аж вярнуўся Князь з паходу. Затужыў па 
сваёй Князёўне. узяў сына, ды-й пайшоў га 
рэчку. Кліча, кліча дзіцё накарміць, аж тая вып- 
лывае, а Князь яе за руку ды трымае, Яна вы- 
рываецца, хоча кінуцца ў ваду, але Князь ня пус- 
кае. Яна прыкінулася рыбаю, а Князь трымае, яна 
прыкінулася ракам, а Князь трымае, яна прыкі- 
нулася вужакаю, а Князь трымае і раптам пера- 
кінуў яе праз правае плячо раз, другі, трэці і пе- 
рад ім, з русалкі, зноў стала яго жонка, яшчэ 
прыгажэйшая, чымся раней. 

Вярнуліся ў палацы, склікалі гасьцей, ды гу- 
лялі, ды балявалі. І я там была, мёд-віно піла, па 
барадзе цякло, а ў рот не пападала. 

А ў Мачыхі са злосьці жоўць лопнула. 

Расказвала Бабулька Ніны Расы. 

Сацыялягічныя зацемкі 


(Закапчэньне). 


СУЖЫЦЬЦЁ ВОЛЬНЫХ ПАРОДАУ, 


Нацыянальная дзяржава ня ёсьць апошнім 
зьвяном разьвіцьця грамадзкасьці. Поступ фюр- 
маў людзкога сужыцьця стрымацца ня можа, бо 
ўвесь сьвет ідзе бязупынна ўперад. Працэс фар- 
маваньня шырэйшай супольнасы!і, унівэрсалізму 
зьяўляецца неабходным. ін адбываецца на нашых 
вачох. Творацца групы народаў, гаспадарстваў. 
сказаць бы па навачаснаму «злучаных дзяржаваў», 
як ЗША, як Англійскі камплекс, Паўднёва -- 
Амэр. камплекс ды ім падобныя. 

Унівэрсалістычная хрысьціянская-сацыяльная 
думка ўвайходзіць так сама ў міжнародныя суад- 
носіны, шукаючы апоры для іх на тэй самай эты- 
цы, на якой маюць апірацца суадносіны між 
людзьмі; падымае кліч маральнасьці і права ў 
міждзяржаўных суадносінах; байкатуе шавінізм, 
імпэрыялізм і агрэсыю, што слабейшым накіда- 
юць сваю волю. Унівэрсалістычны лад сьвету па- 
вінен апірацца на штораз вышэйшых формах су- 
жыцьця саюзаў наролаў: ад адзіночнага народу, 
праз рэгідон сям'і народаў, кантынэнт, да арга- 
нізацыі сьвету. Я 

Кожны чалавек мае сваеасаблівы тып і ха- 
рактар, але існуюць між людзьмі большыя або 
меншыя падабенствы. Гэтак сама і з народамі. На 
адменнасьць ці падабенства ўплывае цывілізацыя 
і культура, гістарычнае мінулае, геаграфічныя 
ўмовы, гаспадарчы стан і т. п. Спосаб разуме- 
цьня зьявішчаў ды падыход да іх ёсьць іншы ў 
эўрапэйцаў, іншы ў амэрыканцаў. іншы ў кітай- 
паў; а нават іншы ў суседуючых з сабою наро- 
даў, як напр. беларусаў і расейцаў, або палякаў. 
Гэных розьніцаў і падабенстваў ня можна памі- 
нуць у арганізацыі сьвету. Агульныя прынцыпы 
вымагаюць справядлівага ўдзельніцтва народаў, 
рэгіснаў і кантынэнтаў у арганізацыі сьвету. Ня 
можна выкарыстоўваць падабенстваў для шаві- 
ністычных мэтаў, для дэнацыяналізацыі: груба не- 
Этычна з Божага сатварэньня рабіць антынатураль- 
ную рэнэгацкую карыкатуру. 


РЭЛІГІЯ 


Гістарычны дссьлед паказаў незапярэчна, што 
да гэткага ўнівэрсалістычнага міжнароднага і між- 
дзяржаўнага суладзьдзя можа натхнуць і давесьці 
толькі унівэрсальная наднацыянальная рэлігія, гэ- 
ная магутная пывілізацыйная і культурызацыйная 
сіла, якою і ёсьць боскі хрысьціянізм, што ўзга- 
доўвае ўсіх па глыбокай этыцы і веры ў несканчат- 
ны Абсалют. і ў Ягоную Царкву-Касьцёл. Нацыя- 
нальныя рэлігіі абсалютна няздольныя да гэтага 
свайго сьціплага вузкапартыкулярнага аўтарытэту, 


штэ.яго ня прызнаюць ня голькі іншыя народы, але 
нат і свой, Не дзеля чаго іншага ўцерлася прыказ- 
ка: «Закон, што дышла -- куды павярнуў, туды й 
вышла». Законы чыста людзкія заўсёды мелі-б та- 
кую слабасьць, калі-б іх не натхняла і не санкцыя- 
навала сіла найвышэйшага Божага права, бо чала- 
век сам сабе не выстарчае, ён замалы на тое, каб 
палажыць самому сабе непарушальны закон, Кры- 
ніцай эгаістычна-разбойніцкага праваломства Й 
дзікай анархіі заўсёды было бязбожжа, або няве- 
ра ў боскасьць права і ягонай санкцыі. 

І вось хрысьціянская рэлігія, сувэрэнная Цар- 
ква, якая ўзгадоўвае людзкое сумленьне на прын- 
цыпе непарушальнай сьвятасьці права і яго унівэр- 
сальнасьці, тым самым ратуе правапарадак. »Гаму 
над народамі і над дзяржавамі мусіць быць рэлігія. 
Але ня ў тым сэнсе, каб духоўная клерыкальная 
ўлада сама станавілася на чале дзяржаваў замест 
сьвецкага ўраду.Не! У хрысьціянскай дзяржаве рэ- 
лігія мае абсяг сваіх беспасярэдніх заінтэрасава- 
ньняў і дзейнасьці да галіны Ўўзгадаваньня, пашы- 
рэньня і ўглыбленьня Хрыстовае навукі, каб гэткім 
спосабам уфармаваць маральна-узгадаваўчую псы- 
хіку народаў і дзяржаваў. 


САМАЎУРАД. 


З хрысьціянскім ладам глыбока зьвязана ідэя 
самаўраду, што запэўнівае часовай функцыя- 
нальнай грамадзе права самадзейнага кіравецтва 
справамі, ды ўкладаньня іхных нутраных суад- 
носін. Бо гэткая грамада паўстае з супольнасьці, 
ды могуць быць або накінутыя згары, бяз ува- 
гі на асабовасьць людзей складаючых даную гру- 
пу, або могуць быць рэзультатам перакананьняў 
і паглядаў згуртаваных асобаў, якія лучаць сваё 
жыцьцё і досьлед з існаваньнем і функцыяна- 
ваньнем данае грамады. 

Самаўрадавы лад шмат аблягчае і кіруе на 
больш рэальны шлях натуральнае імкненьне 
людзей да фармаваньня грамадзкага жыцьця. 

Жыхары якогась аднаго абшару -- павета, 
места краю маюць цэлы раз сваіх супольных, 
толькі іх цікавячых карысьцяў; вось-жа справяд- 
лівасьць вымагае, аддаць іхнія справы Ў іхнія 
рукі. Тое-ж самае трэ" сказаць пра людзей фі- 
зічнае працы пі інтэлігэнтнае творчае ці выка- 
наўчае. Іхняе удзельніцтва ў пэўных стадыях пра- 
дукцыі вымагае суладзьдзя, узаемнага данараў- 
леньня, даверу. Яны ўдзельнічаюць у азным пра- 
цэсе вытверства, даных вартасьцяў сумесна. Каб 
іхняя самазгоднасьць выплывала з уласнага глы- 
бокага перакананьня, а ня з прымусу--трэба, каб 
яны самі даканалі ўмовы свае супрацы. Хай кож- 
ны з іх бачыць і адчувае свой уклад у гэную 

творчасьць ды з надзеяй на яе пладавітасьць чэр- 
пае жыцьцёвую радасьць. 

Да таго далучаецца самаалукацыя і куль- 
турныя самадасягненьні. Не самую толькі наву- 
жу маем на думцы, але і кожны разьвіваючы фі- 
зычна спсрт, а наг гульню. якая асьвяжае і пад- 
трымоўвае раўнавагу духа. 

Уся гэтая сфэра людзкога жыцьця будзе 
найлепш сарганізавана свабознаю воляю і пе- 
ракананьнем тых, хто творыць культуру і тых, 
хто сабе яе ўспрыймае. 


ВЫСНАВЫ. 
Мэтаімкиеньнем хрысьціянска - сацыяльнай 
думкі і вынікаючай з яе дзейнасьці ёсьць ства- 


рыць такі унівэрсалістычны лад, які будучы згод- 
ны з натураю чалавека, гварантаваў-бы грама- 


дзкую і міжнародную справядлівасьць. 


Ёп апіраўся-б на дзьвёх асновах: 


Мэтай уладжацьня палігычнага, гаспадар- 
чага і культурнага сьвету ёсьць чалавек-асоба, 
ягоная вольнасьць, дабро. шчасце і ягоная не- 
сьмяротная луша. 

Чалавек можа асягнуць сваё поўнае разь- 
віцьцё толькі ў здаровым грамадзтве, якое сам 
уладзіць сваею здароваю, поўнаю індывідуаль- 
насьцю (а не бяздушнаю паўчалавечаю), і яко- 
му адласьць усе свае творчыя магчымасьці ня з 
прымусу, а з уласнае волі і любові, 





ЛЮБО У 


Аб любові ўжо тэлькі напісана, толькі нага- 
ворана, толькі створана для яе ўва ўсіх літарату- 
рах сьвету, што пішучы гэтыя радкі мімаволі чу- 
ецца анясьмяленьне, калі маецца намер не тва- 
рыць нейкую паэму аб гэтай невычарпальнай тэ- 
ме, але заняцца ёю з празаічнага гледзішча. Гэ- 
та так-жа неабходна, можа наваг больш чым паэ- 
зыя. 

У беларускай мове вельмі часта самое сло- 
ва «любоў» ужываецца ў значэньні каханьня -- 
ня' зусім гэта правільна, бо каханьне азначае 
змысловае ўпалабаньне і жаданьне мёць каханы 
пралімет, а любоў служыць для азначэньня ня 
толькі змысловага ўпадабаньня, але ў першую 
чаргу азначае ўпадабаньне духовае з жаданьнем 
дабра іля аблюбаванага прадмету ці асобы, та- 
му любоў заўсёды спалучана з дабрадзействам. 

Гаварыць аб каханьні няма патрэбы і намеру, 
бо яно зьяўляецца само нават тады, калі яго і не 
спадзяюцца, але аб любові сёньня гаварыць трэ- 
ба больш чым калі. Найпаважнейшаю прычынаю 
сучасных закалотаў і грамадзкіх разрухаў зьяў- 
ляецца адсутнасьць любові. У абліччы сучасных 
сусьветных падзеяў і закалотаў людзі шукаюць 
новых тэорыяў да новых рэформаў, але напярод 
можна сказаць з усёю ўпэўненасьцю, што пакуль 
у аснсву ўсіх рэформаў ня ляжа любоў, яны бу- 
дуць толькі бясплоднымі намаганьнямі згары пры- 
таворанымі на няўдачу. 

У пошуках за праўдаю пытаюцца разумных 
людзей, пытаюцца мудрацоў, ня боймася-ж спы- 
тацца аб гэтым і самога Бога. Калісь законьнікі 
пыталіся Хрыста: «Якое найбольшае прыказаньне 
ў законе? Ісус адказаў: «Палюбі Госпада Бога 
твайго ўсім сэрцам тваім. усею душою тваею, 1 
Усім разуменьнем тваім. Гэта ёсьць першае і най- 
большае прыказаньне. Другое-ж -- падсбнае яму; 
палюбі бліжняга твайго, як самога сябе. На гэ- 
тых двох прыказаньнях грунтуецца ўвесь закон 
і прарокі». (Мат. 22, 36-40). Як трэба любіць і 


Бога і бліжняга Хрыстос ня толькі навучаў, але 
больш паказваў прыкладам, сваімі ўчынкамі, каб 
магчы ў разьвітальнай прамове ла апосталаў ска- 
заць: «Даю вам новае прыказаньне, каб любілі 
адзін аднаго, як Я палюбіў вас» (Ів. 13, 84). 

Весь нам адказ і павучэньне, а прыкладам мо- 
жа служыць усё жыцьцё Хрыста. Хрыста ніколі 
ня бачы: лі, каб Ён сьмяяўся ці насьміхаўся над 
кім небудзь, але загое Яго бачылі, як літаваўся 
наз кожным, хто да Яго зьвяртаўся; Яго бачылі, 
як плакаў над сваім прыяцелем Лазарам, Яго бачы- 
лі як плакаў над долею Ерузаліму, Яго бачылі, як 
абліваўся крывавым потам у муках перад дабра- 
вольнаю ахвяраю за людзей, Яго бачылі, як да- 
роўваў грахі і правіны ўсім грэшнікам, як маліў- 
ся за тых, што Яго распіналі. Да беднае ўдавы, 
якая ўтраціла адзінага сына, Ён сам падышоў з 
валадарным словам: «Ня плач!» і бяз лішніх слоў 
уваскрасіў яе сына ў Наін. І палюбіў Хрыстос 
Бог нас людзей бсскапечнаю любоўю, палюбіў 
ла канца (Ио. 13, 1) і астаецца з намі заўсёды Ў 
найпрасьцейшай форме пад віламі хлеба і віна Ў 
Найсьвяцейшай Эўхарыстыі і чакае ціха бяз слоў 
калі мы, людзі, прыдзем да Яго з нашымі прось- 
бамі і турботамі. Як бесканечны Сам Бог, дык 
такая Яго і любоў. Выключна дзеля Свае любові 
стварыў Бог сьвет і чалавека, выключна з любо- 
ві другая Божая Асоба, Сын Божы, Ісус Хрыстос, 
упелавіўся і адкупіў ал грахоў людзкі род сваёю 
крываваю ахвяраю, з любові ўстанавіў сьвятыя 
Тайны, праз якія немачныя і зьнікомыя людзі ат- 
рымоўваюць Божае сыноўства, выключна з лю- 
бові абяцаў Бог і стварыў для людзей вечнае 
шчасьце ў Небе у абліччы Самога Бога. 

Дык любоў і ёсьць тая сіла, якая можа зрэ- 
фармаваць кожнага чалавека ў паасобнасьці, а 
праз гэта і ўвесь сьвет. Як дробны прамень соя- 
ца ёсьць магутнейшым за ўсе сьветачы вынай- 
дзеныя людзьмі, так найдрабнейшая іскра любо- 
ві з бесканечнае Божае ласканаласьці варта 

больш, у налазіжаньні грамадзкіх адносінаў, за 
Ўсе людзкія тэорыі і выдумкі. У 

Як няма агню бяз полымя, так няма любові 
бяз дзеяньня. Гэта бачым і ў Бога і ў людзей. 
Апосталы запаленыя Божаю любоў, кінулі ўсё і 
пайшлі выконваць загады Хрыста, абвяшчаць яго 
Добрую Вестку; аддаючы за гэта нават сваё жы- 
цьцё. Іх вучні пайшлі тым самым сьледам. Адзі- 
ны з апосталаў евангеліст Іван, які дажыў глы- 
бокае старасьці і памёр сваею сьмерцю, пера- 
цярпеўшы выгнаньне, зьяўляецца асабліва важ- 
ным сьведкам аб жыцьці і настрою першых хры- 
сьціянскіх грамадаў. Зьнямоглага апостала часта 
прыносілі на руках для супольнае малітвы і пась- 
ля вельмі часта пыталіся яго: «Скажы нам што 
небудзь аб Хрысьце». Апостал заўсёды адказ- 
ваў: «Дзеткі. любецеся!» Калі яго пыталіся, каб 
сказаў больш, дык апостал часта адказваў: «Лю- 
бецеся толькі шчыра і боль нічога ня трэба», І 
запраўды любоў была найбольш характэрнаю аз- 
накаю першых хрысьціянскіх грамадаў. Нават 
пагане не разумеючы ані навукі, ані вымогаў 
хрысьціянства часта мусілі сьцьвердзіць факт, 
кажучы: « Глядзеце, як яны любяцца». 

Любоў гэта не якоесь кволае пачуцьце, але 
магутная сіла і таму хрысьціянства прасякнутае 
гэтаю сілаю хутка разрасталася, не зважаючы на 
самыя жорсткія перашкоды і прасьлед. Каб зра- 
біць адзін вялікі, ці гэройскі ўчынак патрэбна вя- 
лікая духсвая сіла, а каб рабіць гэткія ўчынкі 
акуратна і штодзенна праз усё жыцьцё, патрэб- 
на такая сіла. яксе нават і азначыць, ці ацаніць 
немагчыма; якраз гэткую сілу надае людзям лю- 
боў. Можа найпрыгажэй і найлепш азначае лю- 
боў ап. Павал. Ён гавораць: «Калі я раздам усю 
маю маемасьць і аддам цела маё на спаленьне, а 
любові ня маю, дык няма мне ніякае карысьці. 
Любоў доўга цярпіць, яна міласэрная; любоў не 
завідуе, любоў ня вывышшаецца, не надзімаецца, 
ня буяніць, ня шукае свайго, не гняўліва, ня лу- 
мае благога, ня ралуецца з крыўды, але цешыцца 
з праўды. Усё пакрывае, усяму верыць, усяго 
спадэяецца, усё цярпіць. Любоў ніколі ня чэзь- 
не» (І Кар. 13, 3-8). Гэтая любоў, пэўна-ж, 
праяўляецца ня словам, але чынам. Найчасьцей 
там, дзе шмат гаворыцца аб любові, гэтае любо- 
ві так мала, што стараюцца пустамельствам За- 
крыць паражнечу, бо любоў дзейнічае бяз ліш- 
ніх слоў. 

Ад часу Хрыста і да сёньняшніх дзён любоў 

выконвае нсімаверна вялікую рэформу ў сьвеце. 
Яна дзейнічае паволі, неспасьцярожна, але дзей 
нічае. У шматлікіх прыповесьцях аб Царстве Ня- 
бесным між іншым Хрыстос казаў: «Царства Ня- 
беснае падобна ла закваскі, якую жанчына, узяў- 
шы палажыла ў тры меры мукі, закуль ня скісла 
ўсё» (Мат. 13, 33). Любоў, гэта і ёсьць тая за- 
кваска у сьвеце, якая ператварае звычайнага сла- 
басільнага і непастаяннага чалавека на годнага 
грамадзяніна Нябеснага Царства, 

Нябачна пад уплывам любові ад часу Хрыста 
зьмяняліся драконаўскія законы, дзікія звычаі, 
паўставалі абаронцы справядлізасьці і зьнікала 
нявольніцтва, прыгон. Хоць сучасныя некаторыя 
грамадзкія тэорыі, якія дамагаюцца грамадзкае 
справядлівасьці стаяць на нехрысьпіянскім грун- 
це, а нават варожыя хрысьціянству, аднак яны 
так-жа можа нават нясьведама паўсталі пад уп- 
лызам дзеяньня хрысьціянскае любові, бо на хры- 
сьціянскай нізе расьце ня толькі добрая пшані- 
ца, але і куколь, пасеяны ворагам чалавецтва, і 
шмат каго вабяцё і зманваюць на бездарожжа 
«чырвоныя» кветкі куколю. 

Таму сёньня абавязкам кожнага чэснага хры- 
сьціяніна ёсьць словам і найбольш чынам выкон- 
ваць Хрыстова прыказаньне аб узаемнай любо- 
ві, а не ўганяцца за розным куколем, бо гэта 
адзіны шлях, на якім знаходзіцца разьвязка ўсіх 
набалелых і пякучых пытаньняў асабістага і гра- 
мадзкага жыцьця. 

Непатрэбна шукаць падманы, маючы запраўд- 
ны лек” і непатрэбна шукаць новамодных праро- 
каў, маючы настаўніка -- Ісуса Хрыста, які ані ня 
можа, ані ня хоча памыляцца, навучаючы нас, 
які бесканечна любіць нас і, на доказ Свае любо- 
ві, аддаў за нас жыцьцё. 

Самое слова любоў прыгожае і і павабнае, але 
выконваць ясо Ў хрысьціянскім значэньці нялёг- 
ка. Аднак пасьля шматвяковае практыкі вачы- 
відкі відаць, што яно неабходнае. Можа неадна- 
му яно выдавацца жорсткім і цяжкім, але-ж гэт- 
каю ад самага пачатку шмат каму выдавалася ўся 
навука Хрыста, таму некаторыя з вучняў адышлі 
зразу ад Хрыста. Тады-ж Хрыстос пытаўся сва- 
іх апосталаў: «Ці ня хочаце і вы адыйсьці ад Мя- 
не? І адказаў Яму Сымон-Пятро: Госпадзе! да ка- 
го нам ісьці? Ты маеш словы вечнага жыцьця». 
(Ів. 6, 68). Нам не астаецца нічога іншага, як 
паўтарыць за Пятром тое-ж слова і шчыра яго 
выконваць, 








Неспадзеука 


Як Дзяман быў сабакар, дык гэткага ў сьве- 
це пашукаць. Бывала, каб невядома як быў заня- 
ты, а ўсёроўна, стрэўшы сабаку, ніколі так не 
прапусьціў, каб не шпурнуць у яго чым колечы. 
Што ў руках меў, дык тым і лупіў. 


Сабакі ўжо лух яго здалёк чулі і абміналі яго 
як маглі. Ня толькі ў сваёй вёсцы, але і ў вако- 
лічных мястэчках Міры і Турцы сабакі ад Дзямя- 
на часта на трох нагах хадзілі, або тыднямі раны 
залізвалі. 

Каб сказаць блазан быў, а то зусім сталы 
мужчына ў гадох і нават сівыя валасы Ў барадзе 
прыкідаліся, а сабакаў цярпець ня мог. Спачат- 
ку сьмяяліся людзі, а потым прывыклі, абжыліся 
з думкаю, што Дзямян сабакар і толькі таго. 

Аж аднаго дня, ці дасьце веры... зьмяніўся 
Дзямяц! А як было? Пайшоў Дзямян на суд ў 
Наваградак. Як там той суд выпаў, ніхто потым 
нічога не казаў, дык і я ня ведаю, але на няшча- 
сьце гэны суд зацягнуўся позна папаўдні і Дзя- 
мян вышаў з Наваградку дамоў ужо на сутанку. 
Ды трэба-ж было такога здарэньня. Калі ён зу- 
сім спусьціўся па Карэліцкай вуліцы (вуліцы, ба- 
чыце ў Наваградку такія крутыя, што па іх заў- 
сёды ня сходзіць, а спускацца трэба), дык ні ад- 
туль ні адсюль прыстаў да яго нейкі сабака. Аг- 
лянуўся Дзямян, а ў яго, як нейкі прыхвасьцень, 
валачэцца вялікі лахматы сабака, ды яшчэ з лы- 
сінаю. 

2 А, каб ты вылах! залаяўся Дзямян і папу- 
сьціў кіям. 

Толькі войкнуў Лыска, так потым называлі 
сабаку, як кій яму аж забубніў па рэбрах. 

-- Вось табе, падла! аж усьміхнуўся Дзямян, 
што так добра трапіў няпрошанаму спаларожніку. 

Але не прайшоў і некалькі дзясяткаў крокаў, 
як Лыска зноў быў каля яго. 

-- А, ты зноў тут! Вось я табе пакажу. Гэтым 
разам аж два разы шпурлаў каменьнем, але не па- 
паў. 

Не прайшоў Дзямян і некалькі вератняў, як 
Лыска зноў быў каля яго. 

--. Што гэта за насланое?! лаяўся Дзямян і аж 
пагнаўся за Лыскам, шпурляючы ў яго каменьнем. 

Але за некалькі хвілін Лыска зноў быў каля яго. 

-- Хай ты здохні! Няма калі з табою займацца. 
Напляваў сабе са злосьці ў бараду і прысьпяшыў 
кроку. 

Толькі мінуў ён Сялец, узыйшоў у лес па 
прытным узгорку, як успомніў, што яшчэ не па- 
луднаваў і прымасьціўся каля прыдарожнага ку- 
ста. Разьвязаў ён свой хатылёк, а Лыска ўжо зу- 
сім каля яго сядзіць і глядзіць яму ў вочы. Адла- 
маў Дзямян найбольш асмаленую скарынку і кі- 
нуў у сабаку. 

--- На, грызі скарынку, гэта якраз на твае зубы. 

Лыска зьеў, аблізаўся і завіляў хвастом. 

-- Бачыш, трасца табе ў бок, як скора спра- 
віўся, мусіць горш выгаладаўся, як я, і шпурнуў 
у яго косткаю. 

Так падмацаваўшыся, яны, значыцца Дзямян 
і Лыска, рушылі лалей у дарогу. 

Прайшлі яны можа які кілямэтар, спатыкае іх 
нейкі чалавек. 

З Куды, вы, дзядзька, ідзяцё? Зьвярнуўся 
ён ла Дзямяна. 

-- Да хаты йду, чалавеча. 

-- Хіба нелалёка дом, што нанач выбраліся? 

--- Недалёка? аж каля Міра, нябож. 


-2 Каля Міра, кажаце, дык і я Ў той бок іду. 
Добра, што спадарожнік патрапіўся, удваёх ве- 
сялей ісьці будзе. 

Слова за словам завязаляся гутарка, але Дзя- 
мян бачыць, што яго спадарожнік усё кірцуе, каб 
з правага боку йсьці і нешта пра грошы загавср- 
вае. А тут ужо зусім сутанее і на дарозе ні душы; 
толькі лес навокал і яны. 

-- Ну, дзядзька, давай грошы! раптам зага- 
варыў іншым голасам спадарожнік і ўчапіўся за 
грудзі Дзямяна. 

-- Адчапіся, чалавеча! дзе тыя грошы. 

--- Давай падсбраму і не апраўдайся! 

-- Кажу, што няма, дык і няма. 

-- Даеш, ці не! зашыпеў скрозь зубы той, і 
ўхапіў Дзямяна за горла. 

Дзямяну адразу сьвет закружыўся і не па- 
сьпеў ён схамянуцца, як ляжаў на зямлі, а па 
грудзіне каленьмі таптаўся напасьнік. 

Але тут сталася нешта зусім неспадзяванае... 
Лыска, той бедны валацуга Лыска, якога Дзямян 
нядаўна так перыў кіям і каменьнем, цяпер кінуў. 
ся на абарону Дзямяна. Яго моцныя іклы ўпілі- 
ся ў карк напасьніка... 

З Азяй! залямэнтаваў на ўсё горла напась- 
нік, і пусьціўшы Дзямяна, пачаў адбівацца ад Лыс- 
ка. Дзямян колькі меў сілы, схапіўся з зямлі і 
пусьціўся наўцёкі. Не пераводзячы духу, ён ім- 
чаўся аж да канца лесу. І толькі, як прамільгну- 
лі між дрэваў першыя агеньчыкі з вёскі Ваўка- 
вічы, ён перахрысьціўся і прашаптаў. 

--НУу, дзякуй Богу! тут ужо хіба нападаць 
ня будзе. Ён аглянуўся, паслухаў -- усюды бы- 
ло ціха. Адсопся крыху і памаленьку рушыў да- 
лей. 

Перайшоў ён ваўкавіцкі масток, падыйшоў да 
магільніка, аж чуе зноў нейкі тупат за сабою. Аг- 
лядаецца з жахам... 

- Няўжо зноў?! 

Аж бачыць, дык гэта Лыска ўвесь аьрываўле- 
ны, так што й лысіны ня відаць у змроку, ляціць 
да яго, высалапіўшы язык. 

--. Абаронца мой...! Я цябе і калом ашарашыў 
і каменям частаваў... Цяпер Дзямян сам кінуўся 
да Лыска і, як найлепшага прыяцеля, давай ца- 
лаваць яго дзе папала, а Лыска лізаў яго бара- 
ду і твар 





Назаўтра ў вёсцы чуць на сьвет кабеты па- 
зычалі ў суседкаў то апонвы, то запалкі і разно- 
сілі «неімаверную» вестку... 

-- Гэта-ж ты чула? Дзямян, чуць сьвет, ро- 
біць нейкаму сабаццы будку! 

-- Можа ўжо рэхнуўся? 

-- Ды не. Усё, як сьлед, датолку гаворыць, 
на свае вочы бачыла. 

Ад тых дат сабакі больш не баяліся сустра- 
кацца з Дзямянам, так зьмяніўся Ён пасьля гэ- 
нага выпадку, Анатоль Жменя. 


гар ўе 

ЕРУЗАЛІМ 


«Усьцешыўся я, калі мне сказалі: 
Хадзем да лому Божага! Нашы ногі 
стаялі Ў варотах тваіх, о Ерузаліме!» 
(Пс. 121, 1). 


Вайною прышлося мне быць у Сьвятой Зям- 
лі. Прыехаў я туды ў 1942 г. Мне пашчасьлівіла 
адведаць тыя мейсцы, дзе даканалася справа ад- 
купленьня чалавецтва; давялося быць у тым краі, 
дзе нарадзіўся, як чалавек Сын Божы -- Ісус 
Хрыстос, дзе Ён жыў, працаваў, навучаў, напа- 
мінаў людзей, як трэба жыць на сьвеце; засяваў 
на зямлі зерняткі Валадарства Божага - таго Ва- 
ладарства, дзе пануе любоў, праўда і справядлі- 
васьць. Я мог аглядаць тыя, мейсцы, дзе Ён быў 
замучаны і памёр, як чалавек для адкупленьня 
ад грахоў усяго чалавецтва; дзе Ён уваскрос і 
шмат разоў паказваўся сваім найбліжэйшым, сва- 
ім вучням, даючы ім апошнія наказы і навукі аб 
арганізаваньні Свае Царквы, і даваў апошнія за- 
гады аб пашырэньні Ягонае боскае навукі і аб 
абвяшчэньні Добрае Навіны ўсім людзям, і там- 
жа ўзыйшоў на Неба. 

Вось-жа ў гэтым краю мне прышлося быць, 
а нават жыць у сталіцы гэтага краю Ёрузаліме, 
дзе даканалася тая крыжовая ахвяра Сына Бо- 
жага. 

Дзеля гэтага Ерузалім, як мейсца мукі і 
сьмерці Госпада нашага Ісуса Хрыста, а таксама 
як мейсца Яго ўваскрашэньня і хвалы, для нас 
хрысьціян усіх народаў і ўсіх часоў ёсьць неацэ- 
неным мейсцам, бо тут поўна дарагіх памятак па 
нашым Збаўцы. 

З гэтаю мэтаю-ў Ерузалім едуць, як паадзі- 
ночныя асобы, так і цэлыя паломніцтвы ў кож- 
ным часе і ад усіх хрысьціянскіх народаў. 

Ад нас, беларусаў, мала хто яшчэ бываў у 
Ерузаліме. Гэта не дзеля таго, каб наш народ не 
дацэньваў вартасьці сьвятых месцаў, але дзеля 
таго,што ня так заможны,каб мог выбрацца дзесь- 
ці ў сьвет, хоць-бы і не на доўга, бо для падаро- 
жжа, акрамя добрае волі, ахвоты, патрэбна гро- 
шай і часу. 

Датаго калісь было шмат труднасьцяў, каб 
заехаць у Сьвятую Зямлю -- Палестыну, бо гэ- 
ты край быў пад уладай туркаў. Цяпер туг 
зьверхнасьць маюць іангельцы. Сама падарожжа 
так-жа раней адбывалася на аслох, ці мулах, ця- 
пер-жа амаль да ўсіх важнейшых мяйсцоў пра- 
ложаны добрыя дарогі і даязджаецца вельмі хут- 
ка самаходачі. 

А пабываць туг, дакрануцца тых дарагіх і 
сьвятых мейсцаў, як апостал Тамаш раны ў бо- 
ку Хрыста -- гэта рэч вялікае вагі. З адведва- 
ньнём сьвятых мейсцаў зьвязаны шматлікія і поў- 
ныя адпусты, 


Нам, беларусам, асабліва ў сучаснай стадыі 
нацыянальнага жыцьця, пагрэбна моцнае апоры, 
надзейнага фундаманту, на каторым можна буда- 
ваць трывалы будынак нацыянальнага жыцьця, а 
такім фундамантам ёсьць Хрыстос. «Ніхто ня 
можа пакласьці іншага фундаманту, апрача закла- 
дзенага, які ёсьць Ісус Хрыстос» (1 Кар. 3, 11). 

Дзеля гэтага нам трэба сягнуць да падставаў 
хрысьціянізму, яго навукі, а Сьвятыя Мейсцы ма- 
юць лучнасьць з перабываньнем тут на зямлі Сы- 
на Божага, таму для нас яны маюць асаблівае 
значэньне, 

Так! Вось-жа каму ўдасца там пабываць - 
добра, а хто ня зможа, дык хай хоць з гэтага 
апісу крыху зазнаёміцца з дарагімі для нас па- 
мяткамі, 


Ерузалім -- места даволі вялікае, мае жы- 
харства 155.000 чалавек. Тут ёсьць шмат розных 
народнасьцяў, нават часта можна сустрэць прад- 
стаўнікоў чорнае расы. Найбольш тут арабаў, 
між якімі нямала каталікоў і іншых хрысьціянскіх 
веравызнаваньняў, аднак у бальшыні арабы выз- 
наюць магамэтанства. Мя меньш ад арабаў тут 
ёсьць жыдоў. Напісы дзе якія -- найбольш па- 
ангельску, паарабску і пажыдоўску. 

У Ерузаліме ёсьць шмат розных сьвятынаў і 
няхрысьціянскіх і хрысьціянскіх розных абрадаў. 
Да некаторых Сьвятых Месцаў маюць свабодны 
доступ усе большыя хрысьціянскія веравызнава- 
ньні, ў 

Найважнейшыя мейсцы для ўсіх паломнікаў -- 
гэта Кальварыя і Гроб Хрыстоў, каторыя знай- 
ходзяцца ў базыліцы сьв. Гробу і куды накіроў- 
ваецца кожны сьвежа прыбылы хрысьціянін. Аб 
базыліцы сьз, Гробу будзем гаварыць пры кан- 
цы .Крыжовае Дарогі, цяпер-жа хачу распачаць 
сваё апісаньне ад 


ГЭТСЭМАНІ, 


дзе затрымаліся нашыя паломнікі, зь якімі я пер- 
шы раз прыбыў у Ерузалім, і адкуль распачаў ад- 
ведваць Сьвятыя Мейсцы. ў 

Гэтсэмані --- гэта мейсца, дзе распачаліся цяр- 
пёньні Ісуса Хрыста, куды Ён прыйшоў пасьля 
Апошняе Вячэры з сваімі вучнямі на малітву, і 
адкуль ён быў забраны на мукі і сьмерць, 

Гэтсэмані знайходзіцца крыху за Ерузалімам, 
на ўсход ад яго, пры Аліўнай гары. Паміж Аліў- 
най гарою і Ерузалімам знайходзіцца Езафатава 
даліна, каторую перасякае высахлае рэчышча 
Келрону. 

У Гэтсэмані, на тым мейсцы, дзе калісь маліў- 
ся Хрыстос, цяпер стаіць 

Тое мейсца, дзе калісь кленчыў Хрыстос, тая 
шурпатая скала, каторую цяпер цалуе кожны 
пабожны паломнік, знайходзіцца перад самым 
Вялікім Аўтаром за балюстрадамі. 

Над гўтаром знайходзіцца абраз Хрыста пад- 
час малітвы, а леваруч і праваруч, над бочнымі 

аўтарамі, знайходзяцца вялікія абразы: адзін -- 
зрада ЮЧы, а другі -- мамэнт перад тым, як ме- 
лі ўзяць Хрыста. 

Шклы ў вокнах базылікі каляровыя і так даб- 
раны, што ў сьвятыні заўсёды пануе прыемны 
сутанак, каб наведвальнік лягчэй мог уявіць тую 
пару, тую ноч, калі на гэтым мейсцы азбываліся 
тыя важныя здарэньні. 

Базыліка ў сучасным выгладзе пабудавана 
пасьля першае сусьветнае вайны, але на гэтым 
мейсцы была сьвятыня ўжо ад ІУ вёку, шмат ра- 
зоў руйнаваная і азбудоўваная. 

Увайходзіцца ў Базыліку праз франговыя 
дзьверы мала калі, толькі ў часе вялікіх урачыс- 


тасьцяў, а так звычайна ўвайходзіцца збоку, з 
паўдня. Тут за агарожаю бачым яшчэ кавалак 
прыгожага квяцістага саду, у якім стаіць 8 ста- 
рых аліўных дрэваў з нізкімі, але грубымі пнямі. 
Гэтыя дрэвы магчыма яшчэ “былі сьведкамі кры- 
вавай малітвы Ісуса. Базыліка знайходзіцца ў 
руках каталікоў. 

Недалёк ад базылікі Кананьня знайходзіцца 
грота Забраньня Ісуса і сьвятыня Унебаўзяцьця, 
дзе зиайходзіцца 


ГРОБ БАГАРОДЗІЦЫ. 

Тут Яна была пахаваная і адгэтуль быйа ўзя- 
та ў Неба. 

Цяпер гэтая сьвятыня знайхэдзіцца ў руках 
праваслаўных. У сьвятыню сходзіцца ўніз па 
сходах, бо сама сьвятыня знайходзіцца амаль 
у зямлі, бо дно даліны ад таго часу, ка- 
лі была збудавана сьвятыня так засыпала- 
ся, што дах сьвятыні сёньня амаль роўны з па- 
верхняй зямлі. 


(Працяг будзе) 


ВАДА аа 


ЖМЕНЯ ЛІКАЎУ 


з 


Часам здараецца ў жыцьці, што лікі лепш 
сьведчаць аб нейкім зыявішчы, чым словы. Зда- 
ецца, што гэтак маецца справа ў дачыненьні да 
Праваслаўнае Царквы ў Расеі, калі прыглянуцца 
да яе ерархіі. 


У 1911 г. у парскай Расеі было 139 ерархаў. 
У 1927 г. у СССР было больш як 972 ерархі: 
(не рахуючы абнаўленцаў). 


У 1939 г. » толькі 47) ерархі 
У 1942 г, » 19 ерарх. 
У 1944 г. » 41 ерарх. 
У 1945 г. » 56 ерарх. 
У 1947 г. » 79 ерарх. 


За апошні 1947-ы год прыбыло 10 чалавек 


“) Паданыя тут лікі адносяцца да ерархаў на 
становішчах, бо на сасланьні і Ў турмах былі цэ- 
лыя дзевяткі, 


ААА 


ерархаў. З ліку 79 сучасных савецкіх «праваслаў- 
ных» ерархаў адзін на пакоі, адзін у запярці і на 
пакуце ў Жыровіцкім манастыры і два па-за ме- 
жамі СССР. Акрамя таго ў розных пазасавецкіх 
дзяржавах ёсьць ІЗ епіскапаў, якія прызнаюць 
над сабою беспасрэдную зьверхнасьць Маскоў- 
скага патрыярха. Варта ўвагі, што ў ралэх сучас- 
ных савецкіх «праваслаўных» ерархаў ёсьць 5, 
якія да 1942 г. былі абнаўленцамі; 95 маюць са- 
вецкія мэдалі «За доблестный труд во время отс- 
чественной войны 1941-1945», гэткія-ж мэдалі 
агулам маюць 202 сьвятары. 

Характэрнаю азнакаю савецкае адміністра- 
цыі ёсьць частыя перакіланьні з места на места; 
тое-ж дзеецца і з ерархамі: за апошнія чатыры 
гады 47 ерархаў былі перамешчаны, з іх 14 па не- 
калькі разоў. 

(Супастаўленьні зробленыя на аснове «Жур- 
палу Маскоўскае Патрыярхіі». 





Поуныя адпусты загінуушым на вайне 


На просьбу некаторых біскупаў і кардыналаў 
Сьвяцейшы Айцец Пій ХІІ, дня 921-га лютага с. г., 
палаў поўны адпуст усім тым, хто выспаведаецца 
і запрычашчаецца між Вербніцаю і Таміною ня- 
дзеляю (першая нядзеля пасьля Вялікадня), ды 
памоліцца ў намераньні Сьвяцейшага Айца (вы- 
старчыць згаварыць малітвы: «Отча наш» і «Ба- 
гародзіца Дзева», ці інш.) і ахвяруе гэты аапуст 
за душы вернікаў. якія загінулі ў часе апэшняе 
вайны. 


Гэты вынятковы дэкрэт важны толькі на гэ- 
ты год, 

Увага: Словам «адпуст» перакладаех лацін- 
скае слова «індульгэнцыя», якое азначае: адпушчэ- 
ньне кары за грахі, якую душа мусіць спакута- 
ваць за гробам. Бо грэх, як і кожны злочын, зьяў- 
ляецца правінаю і заслугоўвае на кару. Пасьля 
шчырае споведзі і разграшэньня, правіна дару- 
епца зусім, а кара ларуецца на толькі, на коль- 
кі за яе каяньнік азбудзе пакуту-эпітымію. Звы- 





«ыс За 

чайна частка кары астаецца заўсёды, а разам З 
бю астаюцца на лушы сьляды граху. Калі ў гэт- 
кім стане чалавек умірае, дык душа за іх мусіць 
адбыць пакуту на тамтым сьвеце. Як доўга гэтая 
пакута трывае, ніхто ня ведае, але загое добра 
ведама, што яе можна скараціць малітвамі за па- 
мёршага, пастом і добрымі ўчынкамі ахвяраваны- 
мі за яго душу. З волі Сьвяцейшага Айца да нека- 
торых малітваў і добрых учынкаў прызаецца 

асаблівая ласка, што за іх зьмяншаецца пакута 
па шмат дзён, або і зусім. Гэтарочная вялікодная 
сповелзь з прычасьцем належыць якраз да тых, 
што зьвязана з асабліваю ласкаю поўнага алпу- 
сту для душаў, якія ў стане ласкі, але з частко- 
ваю караю загінулі ў часе апошняе вайны. Асаб- 
ліза варта, каб з гэтага адпусту скарысталі тыя, 
каторыя страцілі ў часе вайны сваіх блізкіх сяб- 
роў і родных, 





БЕЛАРУСКАЯ ХРОНІКА 


БАЦЬКАЎШЧЫНА. 
«Душпастырская» візытацыя. 


Позна і павольна дайходзяць да нас весткі з 
Бацькаўшчыны, тым ня менш, яны заўсёды для 
нас цікавыя. Вясною мінулага году горадзенскі 
еп. Варсофоній наведваў некаторыя свае прыхо- 
ды і пры гэтай нагодзе 'як паведамляе «Журнал 
Маскоўскае Патрыархі» Нр. 12. «Уладыка заў- 
сёлы адбываў багаслужэньні ў перапоўненых 
сьзятынях і павучаў вернікаў. Ён заклікаў браць 
прыклад ад старэйшых братоў Масквы і Кіева ў 
іх заўсёднай малітве за памёршых. пільным на- 
ведваньні сьвятыняў, а так-жа ў любові і прывя- 
занасьці да Бацькаўшчыны і роднай уладзе». 

Паясьненьні ла гэткіх вестак непатрэбныя. 


Курсы для псаломшчыкаў. 


Між 12-га верасьня і 11-га кастрычніка м. г. 
адбыліся ў Пінску курсы для дзякоў, на якіх 
удзельнічала 35 чалавек. За два тыдні курсанты 
мусілі выслухаць шмат прадметаў між якімі аба- 
вязкава і лекцыі аб савецкай канстытуцыі. Калі 
для сьвятароў выстарчаюць месячныя курсы, дык 
чаму ня маюць выётарчаць для дзякоў 2 тыдні? 


Аб чым мае сьведчыць 
Праваслаўны Жаночы манастыр у Горадні? 


Жаночы праваслаўны манастыр у у Горадні шча- 
сьліва ўцалеў ад ваенных падзеяў. Сёньня ў ім 
ёсьць 70 манашак, якія жывуць з працы ў сва- 
ім агародзе і ручных заняткаў. Аб гэтым манасты- 
ры Горадзенскі еп. Варсэфоній у «Журнале Мас- 
коўскае Патрыярхіі» Нр. 19 падае кароткую за- 
цемуку, якую канчае даслоўна (ў перакладзе): 
«Дай Божа, каб гэтая наша праваслаўная расей- 
ская сьвятыня вечна напамінала, што Горадня -- 
спрадвеку расейская праваслаўная сьвятыня на- 
шае зямлі». - 

Відаць чаму гэты-ж еп. Варсофоній на карот- 
катэрміновых курсах застаўляў мяйсцовых сьвя- 
тароў вывучаць расейскую мову. 

Супрацькаталіцкая прапаганда на Беларусі. 


У выдавецтве «Правды» выйшла цэлы сьцяг 
розных палітычна-прапагандыстычных брашураў, 
між якімі знайходзім стэнаграму публічнага дак- 
ладу прачытанага 17-УШ-47 г. у доме партыйнае 
асьветы ў Менску тав. А. О. Артурава на тэму: 
«Ватыкан і яго палітыка». У брашуры побач чы- 
ста інфармацыйных даных аб Ватыкане зьмешча- 
ны самыя недарэчныя напады на каталіцызм і Сьвя- 
цейшага Айца. Аб сучасным стане каталіцызму 
на Беларусі не заікаецца і словам. 


АНГЛІЯ. 


Беларуская дэлегацыя ў Кардынала. 

Дня 20 лютага г. г. прадстаўнікі беларускіх 
арганізацыяў у Англіі былі прыняты на аўдыен- 
цыі Я. Эм. Карлыналам Грыффінам. Яго Эмінэн- 
цыя прыняў беларусаў вельмі цёпла і выказаў 
шмат спагалу так для нашай Бацькаўшчыны, Як 
і для беларускае эміграцыі. 


З Багаслужэньнем у ангельскіх студэнтаў. 

На запросіны ангельскіх студэнтаў у Кэмбрідж 
Рэктар Беларускае Рэлігійнае Місіі ў Англіі а. 
др. Ч. Сіповіч адведаў іхні інтэрнат і адправіў 25 
лютага г. г. урачыстае багаслужэньне ўсходняга 
абраду. Дай Божа, каб гэтыя адведзіны прычыні- 
ліся да шчырае нацыянальнае лучнасьці, 


БЭЛЬГІЯ. 
Свой часапіс, 

Беларусы ў Бэльгіі распачалі паважныя ста- 
раньні, каб мёць свой друкаваны часапіс «Неза- 
лежнасьць», які пакульшто мае выходзіць непэ- 
рыядычна. 


З. Ш.А. 


Аднаўленьне Беларускае Нацыянальнае Рады. 

У ЗША афіцыяльна налічваецца больш 
500.000 беларусаў. Іх нацыянальная сьведамасьць 
і арганізацыйнае жыцьцё ўжо здаўна выклікалі 
шмат пажаданьняў, Аграмадная бальшыня бела- 

русаў прыбыла ў Амэрыку яшчэ перад першаю 
сусьзетнаю вайною, ня вывезшы глыбейшае на- 
цыянальнае сьведамасьці з краю, затоплената та- 
ды расейшчынай. 

Задоўга перад першай сусьветнай вайною ў 
Чыкаго была заложана Беларуская Нацыяналь- 
ная Рада, якая паставіла сабе за мэту: сарганіза- 
ваць беларусаў і быць абаронцам іх нацыяналь- 
ных інтарэсаў. 

Нажаль спрычыны антыбеларускіх інтрыгаў, 
дзейнасьць Беларускае Нацыянальнае Рады амаль 
увесь час была спараліжаваная. 

Апошнім часам нацыянальная сьведамасьць 
беларусаў у Амэрыцы пачала падымацца, дый 
сябры Рады паставілі рашучы супраціў усякім ін- 
трыгам. Нялаўна адбыліся перавыбары і на чале 
Рады «талі ведамыя патрыёты-незалежнікі: Стар- 
шыня --- Чопко Павал, Сакратар -- Лабач Ігнат, 
Скарбнік -- Аблажэй Макар. 

Новая ўправа адразу праявіла глыбейшую іні- 
цыятыву, прыступіўшы да ўрачыстага сьвяткава- 
ныія 25 сакавіка. Мае адбыцца беларускае бага- 
служэньне з масавым удзелам грамадзянства, 
урачыстая акадэмія і, надаваныя праз радыё, пра- 
мовы, прысьвячаныя 25 сакавіку. 

У будучыні праектуецца выдаваць беларускую 
газэту, якая-б абараняла нацыянальныя інтарэ- 
сы беларусаў у Амэрыцы. 

Адрыс Беларускае Нацыянальнае Рады: 

МЖІШегиепіаа Хабопаі Совсіі, 2623 У. 
Ацоцга Віуа. Сбісаво 22. Шілоіз. О.5.А. 


КАНАДА. 
Свой часапіс. 

Пачынаючы ад лютага гэтага году пачаў вы- 
ходзіць у Ошаве на рататары беларускі часапіс 
пад назовам «Беларускі Эмігрант». Радакцыя па- 
ставіла сабе вельмі пазажную мэту: усьведам- 
ляць эміграцыю, што яна «ёсьць голасам паня- 
воленых братоў на бацькаўшчыне, іх прадстаўні- 
ком і абаронцам». Ад душы жадаем посьпеху но- 
ваму часапісу Ў 'выкананьні яго пачэснага і ад- 
казнага абавязку. 

Радакцыя месьціцца ў: 

Мг. АЕкшШа Казіцз, с/о А. РопісКу, 
26 2. Озраха, Опбагіо, Сапача, 


К. К. 


НЯМЕЧЧЫНА. 
Беларуская Харытатыўная Служба. 

У сучасным ліхалецьці для беларускае эмігра- 
пыі ў Нямеччыне Беларуская Харытатыўная 
Служба мае вельмі шмат важных і адказных за- 
даньняў да выкананьня, таму варта каб памята- 
лі аб гэтай арганізацыі ня толькі тыя, што патра- 
буюць помачы, але так-жа і тыя, якія самі мо- 
гуць чыніць нейкую помач. Кожны ўступаючы ў 
сябры Харытасу плаціць З маркі ўпісовага і што- 
месячную складку па 1 марцы, 

Фонд Помачы Калекам, Удовам і Сіратам. 
Пры Беларускай Харытатыўнай Службе ўтва- 
рыўся спэцыяльны фонд для помачы калекам, 
удовам і сіратам. Гэтую так патрэбную інстыту- 
цыю трэба прывітаць ня толькі з радасьцю, але 
варта ёй прыйсьці з помаччу ўсімі магчымымі 
способамі і матэрыяламі, 
Хто можа ахвяраваць вопратку, ежу, грошы 
і інш., хай будзе ласкаў выслаць на адрыс: (для 
ангельскае зоны): 
Носпу. Респапі Місвпасі Мозкайк, 205 
а0о8Іаг, ЎоштсгуоВНІепз 1 А. 
(для амерыканскае зоны): 
1ЗЬ Озіегпобса Х«Ь, У сізвгаПспізсіев Р.Р. 
Сатр. Маг. Кипесуіс Міка]. 


Сьмерць мітр. Аляксандра. 
Быўшы мітр. Палескі і Пінскі Аляксандар Іна- 
земцов памёр нсспаў дзеначаю, сьмерцю Дня 9-1 
48. у Мюнхэне. 


ФРАНЦЫЯ, 
Новы Адзьдзел Беларускага Сындыкату. 

Ад пачатку гэтага году адчынена пры Сын- 
дыкаце Францускіх Хрысьціянекіх Работнікаў 
(СФТС) новы адзьдзел Сындыкату Беларускіх 
Работнікаў у гор. Ле Крэзо. Управа новага 
Адзьдзелу парабіла адпаведныя стараньні, каб усе 
беларускія работнікі з ваколіцы ўпісаліся ў лік 
сяброў. 


ПОШУКІ: 

Дуровічаў Мікалая і Анатоля пар. у Вілен- 
шчыне шукае Філіповіч Мікалай з Амэрыкі. Пі- 
саць на адрыс: 

МУеіззгПіспізсрее СагНазіепзі. 20Ь, (о5- 
[аг. ЎопітегусоНІсизіг, 1 А. Вегі /опе. 

Глётт Мкалай просіць сваіх знаёмых адгук- 
нуіша на адрыс: 

Іс. (Іо, 5. Р. 82355, 10-ёпе Сотрадпіе. 
Т. О. Е. Егапсе. Іп4осріпе. 

Старых знаёмых з гор. Кобрынь шукае Кобры- 

нец. Пісаць на адрыс радакцыі. 


ЗЬМЕСТ. 
а. Леў -- У абліччы маральнага закалоту 1 
а. др. А. Р. -- Пазнай самога сябе 2 
А. А. -- Богачалавек 4 
Л. Хар-ка'-- Духовы скарб беларус. народу ё 
Н. Раса -- Жучка Кароўка 


З. 8. -- Сацыялягічныя зацемкі 9 
Сьвятар Л. -- Любоў 0 
А. Жменя -- Неспадзеўка п 
Д. Анісько --- Ерузалім 13 
Жменя лікаў 14 
Поўныя адпусты загінуўшым па вайне 14 
Беларуская хроніка 15 
Пошукі 16 





Сётапі: Р. Кисореў. 





Гігесіеш" : АБЫ І. Ноговод. 


Іорг. Фе Мауыте, 11, газ бы Сосёеііёне, Рагів. 

